

Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 02 సంచిక - 41 ఎడిటర్: నయ్యాంపాపా పేజీలు - 08 రూ - 03/- సోమవారం 10 ఫిబ్రవరి 2025



- దక్షిణాది రాష్ట్రాలు ఏకం కావాలి: సీఎం రేవంత్
- అంతర్జాతీయ పెట్టుబడులకు కేంద్రంగా తెలంగాణ.
- కులగణన సర్వే నిర్వహించిన తొలి రాష్ట్రం తెలంగాణ.
- సుప్రీంకోర్టు తీర్పు ప్రకారం ఎన్టీ పద్ధికరణ అమలు

బీజేపీయేతర రాష్ట్రాలపై కేంద్రం చిన్న చూపు

హైదరాబాద్,ఫిబ్రవరి 9 (పిసిడబ్ల్యూ న్యూస్): భారత రాజ్యాంగం ప్రసాదించిన హక్కులను, గ్యారంటీలను రక్షించుకునేందుకు దక్షిణాది రాష్ట్రాలు ఏకం కావాలని ముఖ్యమంత్రి రేవంత్ రెడ్డి ఆకాంక్షించారు. ఫెడరల్ స్ఫూర్తికి విఘాతం కలిగించే 'ఒకే వ్యక్తి.. ఒకే పార్టీ..' తరహా విధానాలను ఉమ్మడిగా వ్యతిరేకించాల్సిన అవసరం ఉందన్నారు.ప్రఖ్యాత మలయాళీ దినపత్రిక మాతృభూమి వారు తిరువనంతపురంలో ఏర్పాటు చేసిన "మాతృభూమి ఇంటర్నేషనల్ ఫెస్టివల్ ఆఫ్ లెటర్స్" నదస్సు (MBIFL 2025)లో ముఖ్యమంత్రి రేవంత్ రెడ్డి పాల్గొన్నారు.ఈ సందర్భంగా

మాట్లాడుతూ కేంద్రం మాకు సహకరించడం లేదని ఆగ్రహించారు. ఇతర పార్టీలు అధికారంలో ఉన్న రాష్ట్రాలకు కేంద్రం సహకరించడం లేదు.. దక్షిణాది రాష్ట్రాల మీద ఎందుకు వివక్ష అంటూ నిలదీశారు రేవంత్ రెడ్డి. దక్షిణాది రాష్ట్రాలకు ప్రధాని మోడీ ప్రమాదకరం అన్నారు."ప్రపంచంలోనే అత్యుత్తమంగా రాష్ట్రాన్ని నిలబెట్టేలా తెలంగాణ రైజింగ్ నివాదంతో సమగ్ర, సమైక్యత అభివృద్ధి కార్యాచరణ తీసుకున్నాం. హైదరాబాద్ ను విశ్వనగరంగా తీర్చిదిద్దే ప్రణాళికలను ఇప్పటికే అమలు చేస్తున్నాం. అంతర్జాతీయ పెట్టుబడులకు

వివరాలు 2లో

ఛత్తీస్ గడ్ ఎన్ కౌంటర్ లో 31 మంది నక్సల్స్ హతం



బీజాపూర్, ఫిబ్రవరి 9 (పిసిడబ్ల్యూ న్యూస్): ఛత్తీస్ గడ్ బీజా పూర్ జిల్లాలో వామపక్ష తీవ్రవాదం (ఎల్ డబ్ల్యు)పై చేపట్టిన భారీ కార్యక్రమంలో ఆదివారం ఎన్ కౌంటర్ ఛోటా చేసుకోగా భద్రత బలగాలు 31 మంది నక్సలైట్లను కాల్చినంపాయని పోలీసులు వెల్లడించారు. ఈ ఎదురుకాల్పుల ఫలితంలో ఇద్దరు భద్రత సిబ్బంది కూడా మరణించినట్లు, మరి ఇద్దరు సిబ్బంది గాయపడినట్లు పోలీసులు తెలియజేశారు. ఈ ఘటనలో ఛత్తీస్ గడ్ లో ఈ ఏడాది ఇంత వరకు వేర్వేరు ఎన్ కౌంటర్ లో 81 మంది నక్సలైట్లను భద్రత బలగాలు మట్టుబెట్టాయి. ఆదివారం ఉదయం నక్సలైట్లు

వివరాలు 2లో



2026 మార్చి 31 తరువాత నక్సలిజం అంతం

- ఆ దరిమిలా వారి చేతుల్లో ఏ భారత పౌరుడూ ప్రాణం కోల్పోదు
- హెమామ్ మంత్రి అమిత్ షా

న్యూఢిల్లీ,ఫిబ్రవరి 9 (పిసిడబ్ల్యూ న్యూస్): 2026 మార్చి 31 నాటికి దేశంలో నక్సల్స్ అంతం అవుతారని, వారి కారణంగా దేశంలో ఏ పౌరుడూ ప్రాణం కోల్పోవలసి రాదని కేంద్ర హెమామ్ శాఖ మంత్రి అమిత్ షా ఆదివారం సూచించారు. ఛత్తీస్ గడ్ లో 31 మంది నక్సల్స్ భద్రత బలగాలు అంతం చేసిన తరువాత అమిత్ షా ఈ విషయం చెప్పారు. '2026 మార్చి 31 లోగా దేశంలో నుంచి నక్సలిజాన్ని మేము పూర్తిగా తుడిచిపెట్టగలమన్న నా దృఢ సంకల్పాన్ని పునరుద్ఘాటిస్తున్నాను. ఆ తరువాత

వివరాలు 2లో

బీసీల జనాభా తగ్గించారు..

- రేవంత్ క్షమాపణ చెప్పాలి: కెటిఆర్



హైదరాబాద్,ఫిబ్రవరి 9 (పిసిడబ్ల్యూ న్యూస్): కాంగ్రెస్ ప్రభుత్వంపై మరోసారి మాజీ మంత్రి, బిఆర్ఎస్ వర్మింగ్ (పెసిడెంట్ కెటిఆర్ విరుచుకుపడ్డారు. సీఎం రేవంత్ రెడ్డి బీసీలకు క్షమాపణ చెప్పాలని డిమాండ్ చేశారు. ఆదివారం తెలంగాణ భవన్ లో బీఆర్ఎస్ బీసీ ముఖ్య నేతలతో కెటిఆర్ సమావేశమయ్యారు.

ఈ సందర్భంగా తాజా రాజకీయ పరిణామాలు, బీసీ కులగణన, స్థానిక సంస్థల్లో బీసీలకు 42శాతం రిజర్వేషన్ల సాధన కోసం చేపట్టాల్సిన చర్యలపై సమీక్షించారు. బీసీ సంబంధిత అంశాలపై బిఆర్ఎస్ త్వరలోనే కార్యాచరణ ప్రకటిస్తుందని కెటిఆర్ చెప్పారు.అనంతరం ఆయన మీడియాతో

వివరాలు 2లో

రియల్ ఎస్టేట్ వ్యాపారుల ఆత్మహత్యలకు మీరే బాధ్యులు

- రేవంత్ పై హరీష్ షైర్

హైదరాబాద్,ఫిబ్రవరి 9 (పిసిడబ్ల్యూ న్యూస్): రియల్ ఎస్టేట్ వ్యాపారుల ఆత్మహత్యలకు రేవంత్ కారణం ఆగ్రహించారు మాజీ మంత్రి హరీష్ రావు. రియల్ ఎస్టేట్ రంగంలో కాంగ్రెస్ డిజాస్టర్ అయిందని.. మొన్న కొంపల్లిలో రాయల్ ఎస్టేట్ వ్యాపారి వేణుగోపాల్ రెడ్డి ఆత్మహత్య, నేడు ఆదిభట్లలో సరసింహ గౌడ్ ఆత్మహత్య అంటూ ఆవేదన వ్యక్తం చేశారు.రైతన్నలు, నేతన్నలు, ఆటో డ్రైవర్లతో మొదలైన ఆత్మహత్యల పరంపర రియల్ ఎస్టేట్ రంగానికి చేరడం దురదృష్ట కరం అంటూ వ్యాఖ్యానించారు. కాంగ్రెస్ పాల న పాపం అన్ని రంగాలకు శాపంగా మారింది. ఎంతోమంది కుటుంబాల్లో తీరిన శోకాన్ని




మిగుల్చుతున్నదని గతం ఎంతో ఘనం.. భవిష్యత్తు ప్రశ్నార్థకం.. అన్నట్లుగా హైదరాబాద్ రియల్ ఎస్టేట్ పరిస్థితిని మార్చింది కాంగ్రెస్ ప్రభుత్వం అంటూ షైర్ అయ్యారు.తెలంగాణ గ్రోత్ ఇంజన్ అయిన హైదరాబాద్ అభివృద్ధికి అడ్డుగా నిలిచింది కాంగ్రెస్ ప్రభుత్వమని గడిచిన

వివరాలు 2లో

చిలుకూరు బాలాజీ ఆలయ ప్రధాన పూజారిపై దాడి..

హైదరాబాద్,ఫిబ్రవరి 9 (పిసిడబ్ల్యూ న్యూస్): హైదరాబాద్‌లోని సుప్రసిద్ధ చిలుకూరు బాలాజీ ఆలయ ప్రధాన పూజారి సీఎస్ రంగరాజన్‌పై దాడి జరిగింది. రంగరాజన్ ఇంట్లో ఉండగా కొందరు వ్యక్తులు దౌర్జన్యంగా లోపలికి ప్రవేశించి. రామరాజ్య స్థాపనకు మద్దతు ఇవ్వాలని బెదిరించారు. రంగరాజన్ నిరాకరించడంతో అతనిపై దాడి చేశారు. తండ్రిపై దాడిని అడ్డుకునేందుకు వచ్చిన రంగరాజన్ కుమారుడిని కూడా దుండగులు గాయపరచారు. ఈ దాడిపై రంగరాజన్, చిలుకూరు ఆలయ మేనేజింగ్ కమిటీ చైర్మన్ పోలీసులకు ఫిర్యాదు చేశారు. దాడికి పాల్పడినవారిపై చట్టపరమైనచర్యలు తీసుకోవాలని డిమాండ్ చేశారు.

స్థానిక సంస్థల ఎన్నికలలో నోటా



హైదరాబాద్,ఫిబ్రవరి 9 (పిసిడబ్ల్యూ న్యూస్): స్థానిక సంస్థల ఎన్నికలకు ఏకగ్రీవాలకు చెక్ పెట్టేందుకు ఎన్నికల సంఘం, స్థానిక సంస్థల ఎన్నికలు ఏకగ్రీవాలు చేయాలన్న సూచన కి పాక్ ఇచ్చింది. ఎన్నికల సంఘం, ఏకగ్రీవాలకు ఎన్నికల సంఘం చెక్ పెడుతూ.. నోటాతో పోటీ పెట్టేసుందట ఎన్నికల సంఘం. స్థానిక సంస్థల ఎన్నికల్లో ఏకగ్రీవాలు లేకుండా ఒక్క నామినేషన్ నమోదైనా నోటాను రెండో పోటీదారుగా పేర్కొంటూ ఎన్నిక నిర్వహించేందుకు ఈసీ ప్రతిపాదనలు సిద్ధం చేస్తోందని వార్తలు వస్తున్నాయి. రాష్ట్ర ఎన్నికల సంఘం ఏకగ్రీవాలపై కీలక నిర్ణయం తీసుకోనున్నట్లు తెలుస్తోంది. దీనిపై ఈనెల 12న రాజకీయ పార్టీలతో చర్చించనుంది. అయితే పార్టీలు ఓటే చెప్పినా ప్రభుత్వం దీనికి అంగీకరిస్తుందా అనేది చూడాల్సి ఉందని అంటున్నారు. దీనిపై ఇంకా వివరాలు తెలియాల్సి ఉంది.

ఛత్తీస్‌గఢ్ ఎన్‌కౌంటర్‌లో 31 మంది నక్సల్స్ హతం

వ్యతిరేక కార్యక్రమంపై వేర్వేరు భద్రత దళాల సంయుక్త బృందం వెళ్లినప్పుడు ఇంద్రావతి నేషనల్ పార్క్ ప్రాంతంలో ఒక అడవిలో తాజా కాల్పుల పోరు చోటు చేసుకుందని బస్తర్ రెంజ్ పోలీస్ ఇన్‌స్పెక్టర్ జనరల్ పి సుందర్ రాజ్ వెల్లడించారు. ‘ఈ ఎన్‌కౌంటర్‌లో 31 మంది నక్సలైట్ల హతలయ్యారు’ అని ఆయన తెలిపారు. ఘటన ప్రదేశం నుంచి భారీ స్థాయిలో ఆయుధాలు, పేలుడు వస్తువులను కూడా స్వాధీనం చేసుకున్నట్లు ఆయన తెలియజేశారు. ఇద్దరు భద్రత సిబ్బంది రాష్ట్ర పోలీస్ జిల్లా రిజర్వ్ గార్డ్ (డిఆర్‌జిజి) చెందిన ఒకరు, ప్రత్యేక టాస్క్ ఫోర్స్ (ఎన్‌టిఎఫ్)కు చెందిన మరొకరు కూడా ఈ కాల్పుల పోరులో మరణించినట్లు, మరి ఇద్దరు సిబ్బంది గాయపడినట్లు ఆయన చెప్పారు. క్షతగాత్రులైన ఇద్దరు జవాన్లకు ప్రాణాపాయం తప్పిందని, వారిని చికిత్స నిమిత్తం మెరుగైన వైద్య కేంద్రానికి హెలికాప్టర్‌లో తరలిస్తున్నారని ఆయన తెలిపారు. అదనపు భద్రత సిబ్బందిని ఆ ప్రదేశానికి హటాహు టీని తరలించినట్లు, ఆ ప్రాంతంలో గాలింపు కొనసాగుతున్నట్లు ఆయన చెప్పారు. ఈ ఏడాది ఛత్తీస్‌గఢ్‌లో సేతుకుందని బస్తర్ రెంజ్‌లో మరణించిన 81 మంది నక్సలైట్లలో 65 మంది ఏడు జిల్లాలతో కూడిన బస్తర్ డివిజన్‌లో హతమయ్యారు. నిరుదు ఛత్తీస్‌గఢ్‌లో వేర్వేరు ఎన్‌కౌంటర్లలో భద్రత బలగాలు 219 మంది నక్సలైట్లను మట్టుబెట్టాయని పోలీసులు తెలియజేశారు.

బీసీల జనాభా తగ్గించారు..

మాట్లాడుతూ.. ‘కులగణనలో ఐదున్నర శాతం జనాభాను తగ్గించారు. దాదాపు 22 లక్షల మంది ఉన్న వారిని లేనట్లు చిత్రీకరించారు. బీసీల జనాభాను తగ్గించారు. కులగణన పూర్తిగా తప్పుల తడక. కులగణన చిత్తుకాగితంతో సమానమని కాంగ్రెస్ ఎమ్మెల్యే తగులబెట్టారు. బీసీలకు అన్యాయం చేసి తప్పించుకునే ప్రయత్నం చేయవద్దు. రిజర్వేషన్లు 42 శాతమని బీసీ డిక్టరేషన్‌లో చెప్పిన విధంగా మాటలు నిలబెట్టుకోవాలి. అసెంబ్లీలో బీసీలకు 42 శాతం రిజర్వేషన్లు కల్పిస్తూ బిల్లు పెట్టాలి. గతంలో బీసీలకు 50శాతానికి పైగా రిజర్వేషన్లు ఇచ్చాం. అసెంబ్లీ, ఎంపీ, స్థానిక ఎన్నికల్లో అత్యధిక సీట్లు కేటాయించాం’ అని కెబీఆర్ చెప్పారు.

రియల్ ఎస్టేట్ వ్యాపారుల ఆత్మహత్యలకు మీరే బాధ్యులు

ఏడాదిన్నరగా హైదరాబాద్ రియల్ ఎస్టేట్ రంగం కుదేలైందని పలు సర్వే సంస్థలు స్పష్టం చేస్తున్నా రాష్ట్ర ప్రభుత్వం ఏలాంటి నష్ట నివారణ చర్యలు తీసుకోకపోవడం సిగ్గుచేటు అంటూ నిప్పులు చెరిగారు.నిజాన్ని దాచిపెడు తూ హైదరాబాద్ రియల్ ఎస్టేట్ రంగం అభివృద్ధి దిశలో వెళ్తుంది అంటూ మేకపోతు గాం భీర్యం ప్రదర్శించడం తప్పు చేస్తుందేమీ లేదన్నారు హరీష్ రావు.

బీజేపీయేతర రాష్ట్రాలపై కేంద్రం చిన్న చూపు

(మొదటి పేజీ తరువాయి) తెలంగాణ కేంద్రంగా మారుతోంది. ఇటీవల దావోస్ ప్రపంచ ఆర్థిక వేదిక సదస్సులో రాష్ట్రానికి రూ.1.82 లక్షల కోట్ల విలువైన పెట్టుబడులు వచ్చాయి.పారిశ్రామిక రంగం అభివృద్ధితో పాటు అన్ని వర్గాలకు సంక్షేమాన్నీ సమర్థవంతంగా అమలు చేస్తున్నారు. ముఖ్యంగా రైతులకు 24 గంటలు ఉచిత విద్యుత్ సరఫరా,

2026 మార్చి 31 తరువాత నక్సలీజం అంతం

(మొదటి పేజీ తరువాయి) నక్సలీజం కారణంగా దేశంలో ఏ పౌరుడూ ప్రాణం కోల్పోవలసి రూదు’ అని అమిత్ షా ‘ఎక్స్’లో హిందీ పోస్ట్‌లో తెలిపారు.భారత్‌ను నక్సల్ రహితంగా చేసే దిశగా భద్రత దళాలు ఛత్తీస్‌గఢ్ బీజాపూర్‌లో భారీ విజయం సాధించారని హోమ్ శాఖ మంత్రి తెలిపారు. ఆ ఘటనలో 31 మంది నక్సలైట్లు హతమయ్యారని, భారీ ఎత్తున ఆయుధాలు, పేలుడు వస్తువులు స్వాధీనం చేసుకున్నారని ఆయన తెలిపారు. ‘మానవాళి వ్యతిరేక నక్సలీజాన్ని అంతం చేసే యత్నం’లో భద్రత దళాలు తమ ధీర జవాన్లు ఇద్దరిని కూడా కోల్పోయాయని, ఆ హీరోలకు దేశం సదా రుణపడి ఉంటుందని అమిత్ షా తెలిపారు. ‘అమరులైన జవాన్ల కుటుంబాలకు నా హృదయపూర్వకక సంతాపం తెలియజేస్తున్నాను’ అని అమిత్ షా తన పోస్ట్‌లో పేర్కొన్నారు.

తెలంగాణ రైతులకు శుభవార్త..

(మొదటి పేజీ తరువాయి) నుంచే ఈ పథకాన్ని ప్రారంభించిన ప్రభుత్వం ముందుగా 563 గ్రామాల్లోని రైతుల ఖాతాల్లోకి డబ్బులు జమ చేయగా.. రెండో విడతగా ఎకరం సాగు భూమి ఉన్న రైతులకు పెట్టుబడి కోసం ఫిబ్రవరి 5వ తేదీన నిధులు విడుదల చేసిన ప్రభుత్వం.. అన్నదాతల అకౌంట్లో డబ్బు జమ చేసింది. అయితే.. ఈ క్రమంలోనే మరో శుభవార్త వినిపించింది ప్రభుత్వం.ఇప్పటివరకు కేవలం ఎకరం ఉన్న రైతులకు ఖాతాల్లోనే డబ్బులు జమ చేయగా.. ఇక రెండో నుంచి రెండు ఎకరాలున్న అన్నదాతల అకౌంట్లలోకి రైతు భరోసా డబ్బులు జరు చేయనున్నట్లు తెలిసింది. గతంలో మాదిరిగానే.. ముందు ఎకరా ఉన్న రైతులకు ఆ తర్వాత రెండు, మూడు ఎకరాలు ఇలా విడతల వారిగా రైతు భరోసా సాయం అందించనుంది ప్రభుత్వం. ఈ మేరకు.. రేపటి నుంచి రెండు ఎకరాలున్న రైతులకు ఎకరాకు రూ.6 వేల సాయాన్ని అందించనున్నట్లు తెలుస్తోంది.అయితే.. ఇప్పటివరకు మైత్రం 17.03 లక్షల మంది రైతుల ఖాతాల్లో డబ్బులు జమ చేసినట్లు వ్యవసాయ శాఖ మంత్రి తుమ్మల నాగేశ్వరరావు వెల్లడించారు. తొలి విడతలో 563 గ్రామాల్లోనే నిధులు విడుదల చేయగా.. తాజాగా రెండో విడత కింద రాష్ట్రవ్యాప్తంగా ఎకరం వరకు సాగులో ఉన్న భూముల ఎకరాకు రూ.6 వేల చొప్పున నిధులు విడుదల చేసినట్లు తెలిపారు. అత్యధికంగా నల్గొండ జిల్లాలో 1.55 లక్షల మందికి, సిద్దిపేట జిల్లాలో 1.20 లక్షలు , మెదక్ జిల్లాలో 1.15 లక్షలు , నంగారెడ్డి జిల్లాలో 1.15 లక్షల మంది రైతుల ఖాతాల్లో డబ్బులు జమ చేసినట్లు పేర్కొన్నారు.రైతు భరోసా పంట పెట్టుబడి సాయం కింద జనవరి 27 నుంచి ఫిబ్రవరి 6వ తేదీ వరకు మొత్తంగా 21,45,330 మందికి రూ.1,126 కోట్లు జమ చేసినట్లు రేపంత్ రెడ్డి సర్కార్ స్పష్టం చేసింది. ఫిబ్రవరి 05న ఒక్కరోజే ఎకరం వరకు సాగు చేస్తున్న 17.03 లక్షల రైతుల ఖాతాల్లో రూ.6 వేల చొప్పున నిధులు జమ చేసినట్లు అధికారులు తెలిపారు. కాగా పలు జిల్లాల్లో ఎమ్మెల్యే ఎన్నికల కోడ్ ఉన్నప్పటికీ.. రైతు భరోసా అనేది ఆన్‌గేయింగ్ పథకం కాబట్టి ఈసీ కూడా ఎలాంటి అభ్యంతరం చెప్పలేదని తెలుస్తోంది. దీంతో.. రైతులకు భరోసా సాయం అందటంతో ఎలాంటి అడ్డంకి ఉండదని భావిస్తున్నారు.

రాష్ట్రంలాకి డేంజర్ వైరస్.. తాలి మరణం సమోదు



హైదరాబాద్,ఫిబ్రవరి 9 (పిసిడబ్ల్యూ న్యూస్): అన్నంత పసీ అయింది. రాష్ట్రంలోకి డేంజర్ వైరస్ గా పిలిచే గిలియన్ బార్ సిండ్రోమ్ వైరస్ ప్రవేశించింది. ఈ వైరస్ బారిన పడి ఓ మహిళ మృతిచెందడం రాష్ట్రవ్యాప్తంగా కలకలం రేపుతోంది. సిద్దిపేట సమీపంలోని సీతారాంపల్లికి చెందిన ఓ వివాహిత నెల రోజుల క్రితం నరాల నొప్పులతో ఆస్పత్రిలో చేరింది. దీంతో ఆమెను కుటుంబ సభ్యులు సమీపంలోని ఆస్పత్రికి తరలించారు. ఆ తర్వాత హైదరాబాద్ లోని నిమ్స్ తో పాటు పలు ప్రైవేట్ ఆస్పత్రుల్లో తిప్పారు. రూ. లక్షలు ఖర్చు చేశారు. అయినా ఫలితం దక్కలేదు. దీంతో ఆమె నిన్న చికిత్స పొందుతూ మృతి చెందింది. మహిళ మరణంతో రాష్ట్ర ప్రభుత్వం అప్రమత్తమైంది. ఏంటి ఈ వైరస్..?: ఈ వైరస్ పేరు గులియన్ బార్ సిండ్రోమ్. ఈ గులియన్ బార్ సిండ్రోమ్ వైరస్ బారినపడిన వారికి ఒళ్లంతా తిమ్మిరిగా అనిపించడం, కండరాలు బలహీనంగా మారడం, డయేరియా,పొత్తి కడుపు నొప్పి, జ్వరం,వాంతులు కావడం లాంటి లక్షణాలు ఉంటాయని వైద్యులు చెబుతున్నారు. కలుషిత ఆహారం, నీటి ద్వారా ఆ బ్యాక్టీరియా సోకుతుందని వైద్యులు చెబుతున్నారు. అయితే, ప్రజలు భయందోళన చెందాల్సిన అవసరం లేదని, జీబీఎస్ అంటువ్యాధి కాదని చికిత్సతో సయం చేయవచ్చని వైద్యులు వెల్లడించారు. “ఓవర్ యాక్షన్ చెయ్యొద్దు.. హైకేర్లు న్యాయవాదికి హైద్రా కమిషనర్ వార్నింగ్ “ గత కొన్ని రోజులుగా మహారాష్ట్రలో గులియన్ బార్ సిండ్రోమ్ (జీబీఎస్) కేసులు నమోదవ్వడం ఆందోళనకు గురి చేస్తోంది.ఇప్పటికే అక్కడ వందల మందికి పైగా ఈ వైరస్ సోకింది.

13న యుఎన్ అధ్యక్షుడు ట్రంప్‌తో ప్రధాని మోదీ భేటీ

(మొదటి పేజీ తరువాయి) తొలగించింది. కానీ 20 సరకులకు ఇంకా ఆధిక సుంకాలు వర్తిస్తున్నాయి.మార్కెట్ సదుపాయంపై కొన్ని సమస్యలకు సంబంధించి యుఎస్‌తో పరమిత వాణిజ్య ఒప్పందాన్ని చర్చించేందుకు కూడా భారత్ సుముఖంగా ఉన్నదని, ట్రంప్ తొలి హయాంలో అటువంటి ఒప్పందం కోసం భారత్ విఫల యత్నంచేసిందని ఆ అధికారులు తెలిపారు. మరింత సమాచారం కోసం మీడియా పంపిన ఇమెయిల్స్‌కు భారత్ విదేశాంగ మంత్రిత్వశాఖ, వాణిజ్య, పరిశ్రమల మంత్రిత్వశాఖ వెంటనే స్పందించలేదు. ట్రంప్ అధ్యక్ష బాధ్యతలు చేపట్టిన తరువాత ఆయనను సంతృప్తిపిి చేసేందుకు ఆయన ప్రధాన అజెండాకు కీలకమైన పలు చర్యలను మోడీ ప్రభుత్వం ఇప్పటికే తీసుకున్నది. ఆధునిక మోటార్‌కైలతో సహా దిగుమతి సుంకాలపై భారత్ క్రితం వారం తన బడ్జెట్‌లో గణనీయమైన కోతలు విధించింది. ఆ సుంకాలు హార్డ్ డేవిడ్‌సన్ ఇన్‌కార్పొరేటెడ్ వంటి యుఎస్ సంస్థలను ప్రభావితం చేస్తాయి. భారత అధిక దిగుమతి సుంకాల వల్ల సప్లైనికీ గురవుతున్న యుఎస్ వాణిజ్యానికి ఒక ఉదాహరణగా హార్డ్ని ట్రంప్ తరచు ఉటంకిస్తున్నారు.

ఎకరాకు రూ.12 వేలు రైతు భరోసా, భూమి లేని కుటుంబాలకు ఏడాదికి రూ.12 వేలు ఇందిరమ్మ అత్తీయ భరోసా ఇస్తున్నారు. పంటలకు కనీస మద్దతు ధరతో పాటు క్షింఠాకు రూ.500 టోనస్ ఇస్తున్నాం.దేశంలోనే రైతులకు రూ.2 లక్షల వరకు రుణమాఫీ చేసిన ఏకైక రాష్ట్రం తెలంగాణ. 25 లక్షల రైతు కుటుంబాలకు రూ.21 వేల కోట్ల రుణ మాఫీ చేశాం. సామాజిక న్యాయం కాంగ్రెస్ పార్టీ విధానం. సమగ్ర కుల సర్వే చేసిన తొలి రాష్ట్రం తెలంగాణ. సుప్రీంకోర్టు తీర్పు మేరకు ఎస్సీ వర్గీకరణను అమలుకు పూనుకున్న తొలి రాష్ట్రం కూడా తెలంగాణే.ఈ అంశాలను అసెంబ్లీలో ప్రవేశపెట్టిన ఫిబ్రవరి 4వ తేదీని ఏటా ‘తెలంగాణ సామాజిక న్యాయ దినోత్సవం’గా జరుపుకుంటాం.

జనాభా దామాషా ప్రకారం బీసీ, ఎస్సీ, ఎస్టీ, మైనారిటీలకు వనరులు సమకూర్చుతాం. సుపరిపాలన ఏడాదిలోనే ఎంత మార్పు తెస్తుందనేందుకు తెలంగాణలోని కాంగ్రెస్ ప్రభుత్వం ఒక ఉదాహరణ.కేంద్ర ప్రభుత్వ తాజా ఆర్థిక సర్వే నివేదిక ప్రకారం అతి తక్కువ డ్రవ్యోబ్బాణం ఉన్న రాష్ట్రం తెలంగాణ. తలసరి ఆదాయంలోనూ ప్రథమ స్థానంలో ఉన్నాం. తెలంగాణ ఒక డ్రిలియన్ డాలర్ ఆర్థిక వ్యవస్థ అయితే అది భారతదేశ వృద్ధికి ప్రయోజనం కాదా? మరి కేంద్ర ప్రభుత్వం రాష్ట్రాలకు అండగా ఎందుకు ఉండటం లేదు? ప్రత్యేకించి దక్షిణాది రాష్ట్రాలు, బీజేపీయేతర ప్రభుత్వాలు ఉన్న రాష్ట్రాలకు కేంద్రం ఎందుకు మద్దతుగా నిలవడం లేదు?” అని ముఖ్యమంత్రి ప్రశ్నించారు.

ధిల్లీ సిఎంగా ఆతిశీ రాజీనామా

(మొదటి పేజీ తరువాయి) నిలబెట్టుకున్న ఆతిశీ రాజ్ నివాస్‌లో సక్సేనాకు తన రాజీనామా లేఖను అందజేసినట్లు అధికారులు వెల్లడించారు. కొత్త ప్రభుత్వం ఏర్పడేంత వరకు పదవిలో కొనసాగవలసిందిగా ఆతిశీని సక్సేనా కోరినట్లు ఎల్‌జీ కార్యాలయం తెలియజేసింది. ప్రధాని నరేంద్ర మోడీ విదేశీ పర్యటన నుంచి తిరిగి వచ్చిన తరువాత వచ్చే వారం ప్రభుత్వం ఏర్పాటుకు అవకాశం ఇవ్వాలని బిజెపి కోరవచ్చునని పార్టీ నేతలు సూచించారు.‘లెఫ్టిసెంట్ గవర్నర్ వికె సక్సేనా సిఎం ఆతిశీ రాజీనామా పత్రాన్ని అందుకున్నారు. కొత్త ప్రభుత్వం ఏర్పడేంత వరకు తన పదవిలో కొనసాగవలసిందిగా ఆమెను ఆయన కోరారు’ అని ఢిల్లీ రాజ్ నివాస్ తన అధికార ‘ఎక్స్’ వేదిక నుంచి పోస్ట్‌లో వివరించింది. ఎల్‌జీ శనివారం ఢిల్లీ శాసనసభను రద్దు చేశారు. 70 అసెంబ్లీ సీట్లలోకి 48 సీట్లు గెలుచుకున్న బిజెపి సుమారు 27 ఏళ్ల తరువాత ఢిల్లీలో అధికారంలోకి తిరిగి వచ్చింది. ఆవే 22 సీట్లు గెలుచుకున్నది. ఈ నెల 5న జరిగిన ఎన్నికల్లో కాంగ్రెస్‌కు ఒక్క సీటు కూడా దక్కలేదు. అవినీతి ఆరోపణల నేపథ్యంలో ఆవ్ కన్సిసర్ అర్వింద్ కేజ్రీవాల్ సిఎం పదవికి రాజీనామా చేసిన తరువాత నిరుదు సెప్టెంబర్‌లో ఆతిశీ సిఎం పదవిని అధిష్టించారు. తమ పార్టీ ఢిల్లీలో ‘నిర్మాణాత్మక ప్రతిపక్ష’ పాత్ర పోషిస్తుందని ఆవ్ అధికార ప్రతినిధి ప్రియాంక కక్టర్ ఆదివారం తెలిపారు.

నేడు త్రివేణిసంగమంలో రాష్ట్రపతి పవిత్ర స్నానం..

(మొదటి పేజీ తరువాయి) చేస్తారు. రాష్ట్రపతి కార్యాలయం ఆదివారంనాడు ఒక అధికారిక ప్రకటనలో ఈ విషయం తెలియ జేసింది. 13 పుష్య పౌర్ణమి సందర్భంగా ప్రారంభమైన మహాకుంభ్ మేళా ఫిబ్రవరి 26న మహాశివ రాత్రి పర్వదినం వరకూ కొనసాగుతుంది.8 గంటల పర్యటన : మహాకుంభ్ మేళాలో రాష్ట్రపతి ద్రౌపతి ముర్ము పర్యటన సుమారు 8 గంటల సేపు జరుగుతుంది. పలు ఆధ్యాత్మిక కార్యక్రమాల్లోనూ పాల్గొంటారు. తొలుత సంగమ స్నానం, అనంతరం అక్షయవత్, బదే హనుమాన్ ఆలయాల్లో పూజ, దర్శనంలో పాల్గొంటారు. రాష్ట్రపతి పర్యటనలో ఆమె వెంట ముఖ్యమంత్రి యోగి ఆదిత్యనాథ్ ఉంటారు. రాష్ట్రపతి తమ పర్యటనలో భాగంగా డిజిటల్ కుంభ్ అనుభవ్ సెంటర్‌ను సందర్శిస్తారు. రాష్ట్రపతి మహాకుంభ్ పర్యటన సందర్భంగా భద్రతా ఏర్పాట్లను కట్టుదిట్టం చేశారు. సాయంత్రం 5.45 గంటలకు ప్రయాగ్‌రాజ్ నుంచి రాష్ట్రపతి తిరిగి ఢిల్లీకి బయలుదేరుతారు. మహాకుంభ్ మేళా ఆదివారంతో 26 రోజులు పూర్తి చేసుకోగా, ఇంతవరకూ 42 కోట్ల మందికి పైగా భక్తులు సందర్శించారు.

బీఆర్‌ఎస్ ఆధ్వర్యంలో త్వరలో బీసీ సభ

హైదరాబాద్,ఫిబ్రవరి 9 (పిసిడబ్ల్యూ న్యూస్): బీఆర్‌ఎస్ ఆధ్వర్యంలో త్వరలో బీసీ సభ నిర్వహిస్తామని ఆ పార్టీ కార్యనిర్వాహక అధ్యక్షుడు కేటీఆర్ ప్రకటించారు. ఈ బీసీ సభకు ముఖ్య అతిథిగా బీఆర్‌ఎస్ అధినేత, మాజీ సీఎం కేసీఆర్ హాజరవుతారన్నారు. కామారెడ్డిలో కాంగ్రెస్ పార్టీ బీసీ డిక్టరేషన్ ప్రకటించిన చోట ఈ సభను నిర్వహిస్తామని ఆయన స్పష్టం చేశారు. ఆదివారం హైదరాబాద్‌లోని తెలంగాణ భవన్‌లో ఆ పార్టీలోని బీసీ నేతలతో మాజీ మంత్రి కేటీఆర్ సమావేశమయ్యారు. ఈ సందర్భంగా కేటీఆర్ మాట్లాడుతూ.. బీఆర్‌ఎస్ బీసీ నేతల సమావేశంలో మాట్లాడి దీనిపై ఓ నిర్ణయం తీసుకుంటామన్నారు.కుల గణన మట్టి చేయాలని బీఆర్‌ఎస్ పార్టీ అభిప్రాయపడుతోందని తెలిపారు. స్థానిక సంస్థల్లో బీసీలకు 42 శాతం రిజర్వేషన్లు అమలు చేయాలని తాము డిమాండ్ చేస్తున్నట్లు ఈ సందర్భంగా ఆయన ప్రకటించారు. బీసీలకు కాంగ్రెస్ పార్టీ ఇచ్చిన హామీల అమలుకై మందల కేంద్రాల్లో బీఆర్‌ఎస్ పార్టీ డ్రెస్ మీట్లు పెడుతోందన్నారు.

బీజేపీ కొత్త అధ్యక్షుడు ఖరారు

(మొదటి పేజీ తరువాయి) పార్లమెంట్ బడ్జెట్ సమావేశాల వేళ పార్టీ నాయకత్వం నిర్ణయం ప్రకటనలో ఆలస్యం జరుగు తున్నట్లు తెలుస్తోంది. తాజాగా ఢిల్లీలో అధికారంలోకి వచ్చిన

షెడ్యూల్ కులాల రిజర్వేషన్ 15% నుండి 18%కి పెంచాలి: ఎమ్మెల్యే కడియం శ్రీహరి



ముఖ్యమంత్రి రేవంత్ రెడ్డికి మాదిగ, మాదిగ ఉప కులాల పక్షాన ప్రత్యేక కృతజ్ఞతలు తెలియజేశారు.

హనుమకొండ, ఫిబ్రవరి 9 (పిసిడబ్ల్యూ న్యూస్): 2011జనాభా లెక్కల ప్రకారం షెడ్యూల్ కులాల జనాభా 15% ఉందని కానీ ఉప్పుడు 18%కి పెరిగిందని, జనాభా ప్రాతిపదికన రిజర్వేషన్లు పెంచాలని ప్రభుత్వాన్ని డిమాండ్ చేశారు. ఈ విషయంలో కాలయాపన జరగకుండా తక్షణమే షెడ్యూల్ కులాలకు ఏ. బీ. సి వర్గీకరణ ఆధారంగా అమలు చేయాలని కోరారు. దేశంలో ఈ రాష్ట్ర ప్రభుత్వం ముందుకు రాని సమయంలో తెలంగాణ ప్రభుత్వం, సీఎం రేవంత్ రెడ్డి ముందుకు వచ్చి షెడ్యూల్ కులాల వర్గీకరణకు చట్టభద్రత కల్పించడంతో పాటు షెడ్యూల్ కులాలను ఏ. బీ. సి కేటగిరీలుగా రిజర్వేషన్లు అమలు చేస్తామని ప్రకటించిన ముఖ్యమంత్రి రేవంత్ రెడ్డికి మాదిగ, మాదిగ ఉప కులాల పక్షాన ప్రత్యేక కృతజ్ఞతలు తెలియజేశారు.

దివ్యాంగ కళాకారుల ప్రతిభ అద్వితీయం

- దివ్యాంగుల సంక్షేమ శాఖ అధికారి జే. జయంతి



హనుమకొండ, ఫిబ్రవరి 9 (పిసిడబ్ల్యూ న్యూస్): తెలంగాణ రాష్ట్ర భాష సాంస్కృతిక శాఖ సౌజన్యంతో విద్య ఫౌండేషన్ ఆధ్వర్యంలో ఈరోజు హనుమకొండలోని అంబేద్కర్ భవన్ హాల్ లో ఉభయ తెలుగు రాష్ట్రాల దివ్యాంగుల సాంస్కృతిక ఉత్సవం ? 2025 కార్యక్రమం ఘనంగా జరిగింది.

ఫౌండేషన్ వ్యవస్థాపకులు బిల్ల మహేందర్ ఆధ్వర్యతన జరిగిన ఈ కార్యక్రమంలో జిల్లా దివ్యాంగుల సంక్షేమ శాఖ అధికారి జే. జయంతి ముఖ్య అతిథిగా పాల్గొని జ్యోతి ప్రజ్వలన చేసి మాట్లాడారు. దివ్యాంగులు అన్ని రంగాలలో ముందంజలో ఉండేవిధంగా ప్రభుత్వం చర్యలు తీసుకుంటుందని, వారి కళలు సమాజానికి తెలిసేవిధంగా ప్రోత్సాహం అందిస్తూ, భిన్నమైన కార్యక్రమాలు చేస్తున్న విద్యుత్ ఫౌండేషన్ సభ్యులను అభినందించారు. అతిథులుగా విచ్చేసిన ప్రముఖ సాహితీవేత్త, ఆర్ట్స్ అండ్ సైన్స్ కాలేజ్ రిలైడ్ ప్రెసిపాల్ డా. బన్న అయిలయ్య మాట్లాడుతూ.. దివ్యాంగులలో అద్భుతమైన కళలు దాగి ఉన్నాయని, వాటిని వెలికి తీసేవిధంగా ఫౌండేషన్ చేస్తున్న కృషి అభినందనీయమన్నారు. రెడ్ క్రాస్ సొసైటీ ప్రతినిధులు పొట్టపల్లి శ్రీనివాసరావు మరియు. వి. శ్రీనివాసరావు మాట్లాడుతూ.. దివ్యాంగ విద్యార్థుల కళలు అపూర్వంగా ఉన్నాయని వారికి భవిష్యత్తులో మా వంతు సపోర్ట్ అందిస్తామని అన్నారు. ఫౌండేషన్ ఆధ్వర్యం బిల్ల మహేందర్ మాట్లాడుతూ దివ్యాంగులలో ఆత్మస్థైర్యం నింపడం, వారి కళలను సమాజానికి పరిచయం చేయడం, వారు సకలాంగులతో సమానంగా అన్ని రంగాలలో రాణించగలరనే భావనను కల్పించే ఆశయంతో మా ఫౌండేషన్ ద్వారా ఈ సాంస్కృతిక ఉత్సవాన్ని నిర్వహించామని పేర్కొన్నారు. కార్యక్రమంలో రెండు తెలుగు రాష్ట్రాల నుండి విచ్చేసిన యాభై మంది దివ్యాంగ కళాకారుల ప్రతిభ అందరినీ అద్భుతంగా ఆకట్టుకుంది. వారికి ఫౌండేషన్ సభ్యులు సత్కారం చేశారు. అంతే కాకుండా జాతీయ, అంతర్జాతీయ స్థాయిలో ప్రతిభ కనబరిచిన దివ్యాంగ క్రీడాకారులను కూడా సన్మానించారు. క్రా్టిక రాజు ఆహ్వానం పలికిన ఈ కార్యక్రమంలో గురిజాల తిరుపతి రెడ్డి, కె. మాధవి రెడ్డి, అనితారెడ్డి, రోటరీ క్లబ్ నేతలు ఎస్. ప్రభాకర్, ప్రవీణ్ రావు, దేవా సంఘం నేతలు హబీబ్ వియూ, లక్ష్మయ్య తదితరులు అతిథులుగా పాల్గొని మాట్లాడారు. మల్లికార్జున మహావిశాస కేంద్రం నుండి రాంలీల, కళ్యాణ్, బన్ను మహావిశాస కేంద్రం నుండి కిరణ్మయి, టిటిడి బధిరుల పాఠశాల నుండి శరత్ శ్రీ, ఒయ్యసినీ ఆశ్రమం నుండి ప్రకాశ్, స్పందన ఆశ్రమం నుండి సుచరిత పాల్గొన్నారు. ఫౌండేషన్ సభ్యులు కలకోట్ల నరేందర్, కొక్కల కృష్ణయ్య, శ్రీనివాస్, రవి కుమార్, మల్లికార్జున్, బిల్ల సరిత, గట్టు రాధిక, గజ్జల స్వరూపరాణి, వైద్యం వాణిరాణి, అనితారాణి, రాజీరెడ్డి, ఉషారాణి, కరుణశ్రీ తదితరులతో పాటు వివిధ సంఘాల ప్రతినిధులు, ఉపాధ్యాయులు, కళాభిమానులు, విద్యార్థులు పాల్గొన్నారు.

అనాథ పిల్లల చదువుకు రూ.10 వేలు అందజేసిన సామాజిక సేవకులు సూరజ్ శివశంకర్

జగిత్యాల,ఫిబ్రవరి 9 (పిసిడబ్ల్యూ న్యూస్): తండ్రి హత్యకు గురైనారు. తల్లి జైలుకు వెళ్ళడంతో పిల్లలు ఇద్దరు అనాథలైనారు. కామారెడ్డి జిల్లా బిక్రూరు మండలం మల్లుపల్లికి చెందిన మాతే నారాయణ భార్య లక్ష్మి చేతిలో హత్యకు గురైనాడు. జగిత్యాల జిల్లా పట్టణ సామాజిక సేవకులు సూరజ్ శివశంకర్, తన తల్లిదండ్రుల జ్ఞాపకార్థం 10 వేల రూపాయలు అనాథలైన పిల్లలు సాహిత్య, సాత్విక్ ల వద్దకు వెళ్ళి అందించి, కుటుంబాన్ని పరామర్శించి ప్రగాఢ సానుభూతిని తెలియజేశారు. సంతోషంగా బ్రతుకుతున్న కుటుంబం లోని పెద్ద దిత్తెను తండ్రి హత్యకు గురై మృతి చెందాడని పిల్లలు వారి నానమ్మ బోరున విలపించారు. సూరజ్ శివశంకర్ పిల్లలకు వైద్యం చెప్పి శ్రద్ధా చదువుకొని తండ్రి పేరు నిలబెట్టాలని కోరారు. ఇట్టి ఆర్థిక సహాయం అందించే కార్యక్రమంలో కుటుంబ సభ్యులు, ఉన్నారు.



కోర్టు తీర్పును శిరీష వహిస్తా...: ఎమ్మెల్యే కడియం శ్రీహరి



హనుమకొండ, ఫిబ్రవరి 10 (పిసిడబ్ల్యూ న్యూస్): పార్టీ ఫిరాయింపుపై కోర్టు తీర్పుకు కట్టుబడి ఉంటానని, ఒకవేళ ఉపఎన్నిక వచ్చిన సిద్ధంగా ఉన్నానని స్టేషన్ గన్ ఫూర్ ఎమ్మెల్యే కడియం శ్రీహరి అన్నారు. ఆదివారం హనుమకొండ ప్రశాంతినగర్ కాలనీలోని క్యాంపు కార్యాలయంలో పిర్వాబు చేసిన మీడియా సమావేశంలో కడియం శ్రీహరి మాట్లాడుతూ..పార్టీ ఫిరాయింపులపై మాట్లాడే నైతిక అర్హత బిఆర్ఎస్ పార్టీకి లేదని మాజీ ఉప ముఖ్యమంత్రి, స్టేషన్

ఘనపూర్ ఎమ్మెల్యే కడియం శ్రీహరి అన్నారు. బిఆర్ఎస్ పార్టీ ఒకసారి వెనక్కి తిరిగి చూసుకోవాలని, పార్టీ ఫిరాయింపులను ప్రోత్సహించి, ఫిరాయింపుల చట్టాన్ని ఉల్లంఘించి 10ఏళ్లలో 36మంది ఎమ్మెల్యేలకు చేర్చుకున్నారని ఆగ్రహం వ్యక్తం చేశారు. వ్యవస్థను బ్రష్టు పట్టించిందే బిఆర్ఎస్ పార్టీ అని, వాళ్ళు చేస్తే సంసారం.... వేరే వాళ్ళు చేస్తే వ్యభిచారమా అని ప్రశ్నించారు. ఎమ్మెల్యేల అసర్వత పిటిషన్ సుప్రీం కోర్టులో ఉందని, ఎవరైనా కోర్టు తీర్పుకు లోబడి ఉండాల్సిందేనని, ఒకవేళ ఉప ఎన్నికలు వస్తే ఎదుర్కోవడానికి సిద్ధంగా ఉన్నట్లు స్పష్టం చేశారు.

జగిత్యాలలో ఘనంగా 54వ పిఆర్ టియు టీఎస్ ఉపాధ్యాయ సంఘం ఆవిర్భావ దినోత్సవ వేడుకలు



జగిత్యాల,ఫిబ్రవరి 9 (పిసిడబ్ల్యూ న్యూస్): పంచాయితీరాజ్ ఉపాధ్యాయుల సంక్షేమం కొరకు సామల యాదగిరి స్థాపించిన పిఆర్ టియు 54వ ఆవిర్భావ దినోత్సవ వేడుకల జగిత్యాల జిల్లా శాఖ ఆధ్వర్యంలో ఘనంగా నిర్వహించారు పిఆర్ టియు టీఎస్ జగిత్యాల జిల్లా శాఖ

అధ్యక్షులు బోయిని పెల్లి ఆనందరావు జెండాను ఆవిష్కరించారు ఈ సందర్భంగా జిల్లా అధ్యక్ష ప్రధాన కార్యదర్శులు బోయినపల్లి ఆనందరావు యూల్ అమర్నాథ్ రెడ్డి లు మాట్లాడుతూ పి ఆర్ టి యు టి ఎస్ ఆవిర్భావం నుండి ఉపాధ్యాయుల సంక్షేమం కొరకు జీరో వన్ జీరో జీతాలు బదిలీలు పద్దోన్నతుల లో కొన్నింటిగ విధానం హై స్కూల్ లలో ఫిజికల్ సైన్స్ ఇంక్రిప్స్ హాస్టల్ మంజూరి మహిళ ఉపాధ్యాయులకు మెటర్నల్ చైల్డ్ కేర్ లీపులు మంజూరు చేయించిన ఘనత పి ఆర్ టి యు డే అని వారన్నారు ప్రభుత్వం గత ఎన్నికల్లో హామీ ఇచ్చిన విధంగా సిపిఎస్ విధానాన్ని రద్దుచేసి ఓ పి ఎస్ ను అమలు చేయాలని వారు అన్నారు ఈ సందర్భంగా చాలా సంవత్సరాలు పి ఆర్ టి యు కు సేవ చేసిన విశ్రాంత ఉపాధ్యాయులు కోగిల సత్యనారాయణ పైడిపల్లి సత్యనారాయణ రావు దండే గంగాధర్ మోర గోవర్ధన్ ల ను సన్మానించారు ఈ కార్యక్రమంలో రాష్ట్ర నాయకులు వివిఎస్ రాజు సురేఖ జమున కోగిల కృష్ణ సత్యరాజ్ రంకుమార్ మహేష్ సంధి శ్రీనివాసరెడ్డి కుంభాల శ్రీనివాస్ రెడ్డి రాజేందర్ రెడ్డి రాజేష్ రత్నాకర్ రావు దుబ్బయ్య రాజగోపాల్ వాజ్డే వసంత అనూజ చందన ప్రశాంతి శ్రీదేవి విద్యా దేవి పద్మ తరంగిణి తదితరులు పాల్గొన్నారు

భక్తుల కొంగు బంగారం... జగిత్యాల శ్రీ భక్త మార్కండేయ దేవాలయం

- నేటి నుంచి 5 రోజుల పాటు ఆలయ బ్రహ్మాత్మవాలు



జగిత్యాల,ఫిబ్రవరి 9 (పిసిడబ్ల్యూ న్యూస్): జగిత్యాల పట్టణంలోని నడి బొడ్డున ఉన్న శ్రీ భక్త మార్కండేయ దేవాలయం భక్తుల పాలిట కొంగు బంగారంగా విరాజిల్లుతోంది. సుమారు 50 సంవత్సరాల క్రితం నిర్మించిన ఆ ఆలయం జిల్లా కేంద్రంలో దివ్య క్షేత్రంగా వెలుగుతుంది. 49వ బ్రహ్మోత్సవాల సందర్భంగా ఆలయాన్ని పద్మశాలి సేవా సంఘం, ఆలయ ఉత్సవ కమిటీ సభ్యుల ఆధ్వర్యంలో ముసాబు చేశారు. కాగా శ్రీ భక్త

మార్కండేయ దేవాలయంలో శ్రీ గాయత్రీ మాత, శ్రీ భక్త మార్కండేయడు, శ్రీ సీతారామంజనేయ స్వామి, శ్రీ దత్తాత్రేయడు, శ్రీ గణపతి స్వామి, శ్రీ అంజనేయ స్వామి, కొలువై ఉన్నారు. నిత్యం భక్తులు ఈ ఆలయానికి వస్తూ పూజలు నిర్వహిస్తూ మొక్కులు చెల్లించుకోవడంతో ఆలయం కిటికిలాడుతూ ఉంటుంది. 09 ఫిబ్రవరి 2025 నుంచి ఈ నెల 13వ తేదీ వరకు ఆలయంలో ఐదు రోజుల పాటు అంగరంగ వైభవంగా వేడుకలను వేద బ్రాహ్మణుల మంత్రోచ్ఛారణ మధ్య బ్రహ్మోత్సవాలు నిర్వహించేందుకు ఏర్పాట్లు చేసారు. మొదటి రోజు ఆదివారం రోజున ఉదయం 9.00 నిలకు గణపతి, గౌరీ పూజ, స్వస్తి పుణ్యహవాచనం, కంకణధారణ, ఋత్విక్ వర్ణనం, నవగ్రహ చతుష్టి యోగిని, వాస్తుక్షేత్రపాలక, లింగతోభిధ దేవతల స్థాపన, సాయంత్రం నుండి ధ్వజారోహణం, అంకురారోహణ, మంగళహారతి, మంత్రపుష్పం, తీర్థప్రసాద వితరణతో ప్రారంభమై సోమవారం ఉ"9:00ని"లకు స్థాపిత దేవతారాధన, అగ్ని ప్రతిష్ఠ, గణపతి హవనం, తీర్థప్రసాద వితరణ, మంగళహారం ఉ" 8:00 లకు స్థాపిత దేవతల పూజ, వేదమాత గాయత్రీ మాతకు పంచామృత అభిషేకం, స్థాపిత దేవత హవనం, మంగళహారతి, మంత్రపుష్పం, తీర్థప్రసాద వితరణ, సాయంత్రం సామూహిక లలిత సహస్రనామ పారాయణం, ధోలోత్సవం, వేద సదస్సు, మంగళహారతి, మంత్రపుష్పం, తీర్థప్రసాద వితరణ, బుదవారం ఉ" 8:00 లకు స్థాపిత దేవతలకు రుద్రాభిషేకం, రుద్ర హవనం, మన్యునూత పారాయణం, పంచసుక్త హవనం, వసంతోత్సవం, మంగళహారతి, మంత్రపుష్పం, తీర్థప్రసాద వితరణ, గురువారం ఉ" 8:00 లకు స్థాపిత దేవతల పూజ, హవనం, బలిహారణం, పూర్ణాహుతి, అన్నప్రసాద వితరణ, నాకబలి, ధ్వజారోహణం, కుంభోద్వాసన, దేవప్రాక్షణం, పల్లకి సేవ, ఏకంతసేవ, మహాదాశిర్వచనం, ఆచార్య రుత్విక్ సన్మానం కార్యక్రమాలతో బ్రహ్మోత్సవాలు ముగుస్తుందని పద్మశాలి సేవా సంఘం అధ్యక్ష కార్యవర్గ సభ్యులు, ఉత్సవ కమిటీ సభ్యులు తెలిపారు. ఐదు రోజుల పాటు వేడుకలు బ్రహ్మోత్సవాలు కార్యక్రమంలో భాగంగా దేవాలయంలో ప్రధాన అర్చకులు మేడిపెల్లి శ్రీనివాస్ శర్మ పాటు, శ్రీ తిగుళ్ల విష్ణు శర్మ, అంజనేయ శర్మ, ఆధ్వర్యంలో బ్రహ్మోత్సవాల వేడుకలు నిర్వహించనున్నారు.

అరూరి వెంకటమ్మకు నివాళులర్పించిన బీసీ సంక్షేమ సంఘం నాయకులు



హనుమకొండ, ఫిబ్రవరి 9 (పిసిడబ్ల్యూ న్యూస్): స్టేషన్ ఘనపూర్ లోని ఉప్పగల్ గ్రామం నందు వర్షపాట మాజీ ఎమ్మెల్యే ఆరూరి రమేష్ తల్లి కీ.జే. ఆరూరి వెంకటమ్మ ఇటీవల మృతి చెందగా..., ఆదివారం బీసీ సంక్షేమ సంఘం వరంగల్ ఉమ్మడి జిల్లా అధ్యక్షులు వడ్లకొండ వేణుగోపాల్ గౌడ్ వారి నివాసానికి వెళ్లి వెంకటమ్మ చిత్త పటానికి పూలమాల వేసి ఘనంగా నివాళులు అర్పించారు. బీసీ సంక్షేమ సంఘం జిల్లా నాయకులు పంజాల మధు గౌడ్, పెరుమాండ్ల అనిల్ గౌడ్, సమ్మయ్య, కొడూరి అనిల్ తదితరులు పాల్గొన్నారు.

కార్యకర్త అంతిమయాత్రలో ఎమ్మెల్యే కడియం శ్రీహరి

- పాదే మోసిన ఎమ్మెల్యే కడియం శ్రీహరి



హనుమకొండ, ఫిబ్రవరి 9 (పిసిడబ్ల్యూ న్యూస్): చిల్కూర్ మండలం రాజవరం గ్రామానికి చెందిన మాజీ ఎంపిటిసి శ్యామ్ కుమార్ రెడ్డి అనారోగ్యంతో మృతి చెందారు. విషయం తెలుసుకున్న మాజీ ఉప ముఖ్యమంత్రి స్టేషన్ ఘనపూర్ శాసనసభ్యులు కడియం శ్రీహరి ఆ గ్రామానికి చేరుకొని శ్యామ్ కుమార్ రెడ్డి అంత్యక్రియల్లో పాల్గొని వారి పాదేను మోసి సానుభూతి తెలిపారు. మంచి కార్యకర్తను కోల్పోయామని ఆవేదన వ్యక్తం చేశారు. బాధిత కుటుంబాన్ని పరామర్శించి ప్రగాఢ సానుభూతి వ్యక్తం చేశారు. మృతుడి కుటుంబానికి పార్టీ అండగా నిలబడుతుందన్నారు. ఎమ్మెల్యే వెంట ఆయిల్ ఫెడ్ కార్పొరేషన్ చైర్మన్ జంగా రాఘవరెడ్డి, జిల్లా గ్రంథాలయ చైర్మన్ రాంబాబు, రాష్ట్ర రైస్ మిల్లర్స్ అసోసియేషన్ ఉపాధ్యక్షులు బెదిలే వెంకన్న, పలువురు కాంగ్రెస్ పార్టీ నాయకులు, కార్యకర్తలు తదితరులు ఉన్నారు.

రాములోరి కళ్యాణ తళంబ్రాల వరి ధాన్యం హోభయాత్త

బయ్యారం, ఫిబ్రవరి 9(పిసిడబ్ల్యూ న్యూస్): భద్రాద్రి రాముడికి ప్రతి ఏటా తిరు కళ్యాణ మహోత్సవానికి గోటి తలంబ్రాలు తయారు చేయుటకు భక్తులు,భక్తి శ్రద్ధలతో తలంబ్రాలను తయారు చేస్తారు.దానిలో భాగంగా మండల కేంద్రంలోని శ్రీ కోదండ రామచంద్ర స్వామి ఆలయ కమిటీ ఆధ్వర్యంలో రాజమండ్రి నుండి భద్రాద్రి రాముడికి ప్రత్యేక యాజమాన్యంతో సాగు చేసిన వరి ధాన్యం తీసుకువచ్చి గోటి తో వలిచి తలంబ్రాలను ప్రతి సంవత్సరం తయారు చేయడం జరుగుతుందని, రామాలయ అర్చకుడు సుదర్శన చార్మలు ఆదివారం తెలిపారు. గోటితో వలిచిన తలంబ్రాలను శుద్ధ కరణతో శ్రీరామ,జయ రామ, నామ స్మరణ జపం చేస్తూ తయారు చేయాలని రామ భక్తులను కోరారు.ఈ కార్యక్రమంలో ఆలయ కమిటీ సభ్యులు పెద్దినేని వెంకటేశ్వర్ల రావు, చల్లగుండ్ల వెంకట నారాయణ, కృష్ణారెడ్డి, సత్తిబాబు, తిరువతిరావు, పగడాల శ్రీనివాస్,సుమన్, జంపన్న, ఎల్లపల మల్లయ్య,చందా రామకృష్ణ,తదితరులు పాల్గొన్నారు.



మాజీ సర్పంచ్ ఎర్రం రెడ్డి సుధాకర్ రెడ్డికి నివాళులు

- ప్రభుత్వ విప్ డోర్నకల్ ఎమ్మెల్యే జాటోతు రామచంద్రనాయక్



కురవి, ఫిబ్రవరి 09(పి.సి.డబ్ల్యూ స్కూస్): మండలం నల్లెల గ్రామానికి చెందిన మాజీ సర్పంచ్ ఎర్రం రెడ్డి సుధాకర్ రెడ్డి కి నివాళులు అర్పించినా ప్రభుత్వ విప్ డోర్నకల్ శాసనసభ్యులు డాక్టర్ జాటోత్ రామచంద్రనాయక్ అనంతరం వారి కుటుంబ సభ్యులను పరామర్శించడం జరిగింది.అదే విధంగా అదే గ్రామానికి చెందిన కాంగ్రెస్ పార్టీ కురవి మండల అధ్యక్షులు అంబటి వీరభద్రం గౌడ్ నివాసంలో మండల నాయకులతో ప్రభుత్వ విప్ డోర్నకల్ ఎమ్మెల్యే జాటోత్ రామచంద్రనాయక్ మాట్లాడం జరిగింది.వీరి వెంట కాంగ్రెస్ నాయకులు కార్యకర్తలు తదితరులు పాల్గొన్నారు.

అంబేడ్కర్ స్టేడియంలో స్వదేశీ మేళా...



కరీంనగర్ టౌన్, ఫిబ్రవరి 9(పిసి డబ్ల్యూ స్కూస్): స్వదేశీ జాగరణ్ మంత్రి వారి ఆధ్వర్యంలో కరీంనగర్ అంబేడ్కర్ స్టేడియంలో ఈనెల 11 నుంచి 16వ తేదీ వరకు స్వదేశీ మేళాను నిర్వహించనున్నట్లు స్వదేశీ మేళా బాధ్యులు తెలిపారు. ఈ మేరకు అంబేడ్కర్ స్టేడియంలో పనులు జరుగుతున్నాయి. స్వదేశీ ఉత్పత్తులను ప్రోత్సహించే లక్ష్యంతో ఈ మేళాను నిర్వహించనున్నట్లు పేర్కొన్నారు. ఆరు రోజుల పాటు జరిగే ఈ మేళాలో 120 కంపెనీలు స్టాల్స్ ఏర్పాటు చేయనున్నారు.

జగిత్యాలలో ద్విచక్ర వాహనాల దొంగల ముఠా అరెస్ట్



జగిత్యాల,ఫిబ్రవరి 9 (పిసిడబ్ల్యూ స్కూస్): 5 ద్విచక్ర వాహనాలు, 5 సెల్ ఫోన్లు, కారు స్వాధీనం. జుక్కల గోపాల్, సింగం రాజు, నేరత్త సరేష్, సంపత్ కుమార్ స్వామి, బుర్ర రాజేందర్. బైక్ దొంగలు ఒక ముఠాగా ఏర్పడి రాత్రి వేళలో కలమడుగు నుంచి కారులో బయలుదేరి వివిధ గ్రామాల్లో ఇండ్ల ముందు పార్కు చేసిన బైకులు చోరీ చేస్తున్నారు. వీరంతా కలమడుగు, జన్నారం మండలం మంచినీళ్లు జిల్లాకు చెందినవారు. వీరిని అరెస్ట్ చేసి రిమాండుకు తరలిస్తున్నట్లు తెలిపిన డిఎస్పీ రఘు చందర్..

ఎమ్మెల్యేకు స్వామివారి

కళ్యాణోత్సవం ఆహ్వాన పత్రిక అందజేత

జగిత్యాల,ఫిబ్రవరి 9 (పిసిడబ్ల్యూ స్కూస్): అర్బన్ మండలం అంబారిపేట్ గ్రామంలో శ్రీ వెంకటేశ్వర స్వామి ఆలయంలో శ్రీ వేంకటేశ్వర స్వామి 25 వ కళ్యాణ వార్షికోత్సవ మహోత్సవ కార్యక్రమానికి హాజరుకావాలని ఎమ్మెల్యే డా సంజయ్ కుమార్ ని వారి నివాసం లో మర్యాద పూర్వకంగా కలిసి ఆహ్వాన పత్రిక అందజేసిన అంబారి పేట్ వెంకటేశ్వర ఆలయ కమిటీ సభ్యులు,గ్రామ నాయకులు, తదితరులు పాల్గొన్నారు.



సిపిఎస్ ఉద్యోగులు మల్క కొమరయ్య గెలుపుకు కృషి చేయాలి

- టీసిపిఎస్ఈపి రాష్ట్ర ప్రధాన కార్యదర్శి హన్మంట్ల భాస్కర్



గెలిపించాల్సిన ఆవశ్యకత ఉందని అన్నారు. సిపిఎస్ ఉద్యోగులంతా ఏకతాటిపై ఉండి గెలిచే అభ్యర్థి మల్క కొమరయ్య గెలుపు కోసం ప్రతి ఉపాధ్యాయుడి వద్దకు వెళుతున్నారని అన్నారు.

కరీంనగర్ జిల్లా ప్రతినిధి, ఫిబ్రవరి 09(పిసిడబ్ల్యూ స్కూస్): కరీంనగర్ జిల్లా: కరీంనగర్, మెదక్,అదిలాబాద్, నిజామాబాద్, ఉపాధ్యాయ ఎమ్మెల్యే తావస్ అభ్యర్థి మల్క కొమరయ్య గెలుపుకు సిపిఎస్ ఉద్యోగులు కృషి చేయాలని టీసిపిఎస్ఈపి రాష్ట్ర ప్రధాన కార్యదర్శి హన్మంట్ల భాస్కర్ అన్నారు. గన్నేరువరం మండలంలోని గుండ్లపల్లిలో ఆదివారం విలేజరుల సమావేశంలో మాట్లాడుతూ రాష్ట్ర శాఖ ఏకగ్రీవ తీర్మానంతో మల్క కొమరయ్యకు మద్దతు ప్రకటించామని తెలిపారు. మల్క కొమరయ్య గెలుపు ను ఎవరు ఆపలేరని అన్నారు. ఉపాధ్యాయుల సమన్వయపై సంపూర్ణ అవగాహన గల వ్యక్తిని మనం ఎమ్మెల్యేగా

హిందూ ముస్లింలను రెచ్చగొట్టి పబ్లింగడుపుకునే చరిత్ర కేంద్రమంత్రి,స్థానిక పార్లమెంటు సభ్యులు, బండి సంజయ్

- ముస్లింలకు రిజర్వేషన్లు వద్దు అని చెప్పడానికి నువ్వు ఎవరు?
- ఏండి తాజ్, అధ్యక్షులు జిల్లా కాంగ్రెస్ మైనార్టీ సెల్..



ప్రశ్నించినామా అడ్డుకున్నామా?నీవు అర్బన్ బ్యాంకు డైరెక్టర్ నుండి కేంద్ర మంత్రిగా ఎదిగినా కూడా ఇంకా నీ బుద్ధి ,ప్రవర్తన మారలేదు,కుంభమేళాలో చాలామంది హిందూ భక్తులు తొక్కిసలాటలో చనిపోయి, గాయపడిన వారిని ముస్లింలు మసీదులకు తీసుకుపోయి అన్ని విధాలుగా అదుకొని, సౌకర్యాలు కల్పించిన ఘనత ముస్లింలది,బండి సంజయ్ హిందూ, ముస్లింలను రెచ్చగొట్టి పబ్లింగడుపుకునే చరిత్ర నీది, నీవు చేసిన అభివృద్ధి గురించి మాట్లాడకుండా మసీదులు తవ్వితం , ముస్లింలకు రిజర్వేషన్ కల్పించవద్దు అని మాట్లాడుతావు ,ముస్లింలకు రిజర్వేషన్లు కల్పించన ఘనత కాంగ్రెస్ పార్టీది,భారతదేశంలో 30% ముస్లింలు ఉన్నారు. దీంతో 90% పేదలు ఉన్నారా మాకు ఎందుకు రిజర్వేషన్లు కల్పించవద్దు? మాకు రిజర్వేషన్లు కల్పించవద్దు అనడానికి నువ్వెవరు, భారత దేశ రాజ్యాంగం ప్రకారం మాకు రిజర్వేషన్లు కల్పించమంటున్నాం, డాక్టర్ వైయస్ రాజశేఖర్ రెడ్డి ముఖ్యమంత్రిగా ఉన్నప్పుడు మాకు ఐదు శాతం రిజర్వేషన్లు ఇస్తే ,దొంగ లెక్కలు చూపించి దానిని నాలుగు శాతం చేసింద్రు, ముస్లింలలో షేక్ ,మహమ్మద్ లాంటి కొన్ని వర్గాలకు రిజర్వేషన్లు ఇస్తున్నారు. నయ్యర్ ,వరాన్, మొగల్, వారికి కూడా రిజర్వేషన్లు కల్పించాలని కోరుతున్నాం, మాకు 8% నుండి 10% వరకు రిజర్వేషన్ కచ్చితంగా కావాలి ప్రతి ఏటా రెండు కోట్ల ఉద్యోగాలు కల్పిస్తామన్న మీరు ఇప్పటివరకు ఎన్ని ఉద్యోగాలు ఇచ్చింద్రు బహిరంగం చెయ్యాలి ఢిల్లీ ఆసెంబ్లీ ఎన్నికల్లో కాంగ్రెస్ పార్టీ గాడిద గుడ్డు అని అంటున్నావు, పది సంవత్సరాల నుండి మా ప్రభుత్వం అక్కడ లేదు తమిళనాడు, కేరళ, ఇంకా కొన్ని రాష్ట్రాల్లో మీరు గెలవలేదు మరి మీది గాడిద గుడ్డు, హిందూ, ముస్లింల మధ్య చిచ్చు పెట్టి ఇప్పుడిప్పుడు కొన్ని రాష్ట్రాల్లో మీరు గెలుస్తున్నారు నాయకులు షహీన్ కలియుమద్దీన్ షహీన్, అబ్దుల్ బారి, సిరాజ్, బషీర్, షబానా మహమ్మద్ ,అసీల్, ఇమాన్, నుప్రత్, ఫిరోజ్ ,షాకిర్, నయ్యర్ అన్నర్, నయ్యర్ ఖబీల్, మహమ్మద్ కాజా ,అక్రమ్, జమీల్, జహాల్ ఖాన్, ముజాహిద్, ఖాజా ఖాన్ ,అరిఫ్ ఖాన్ ,లాయక్ ఖాద్రి తదితరులు పాల్గొన్నారు.

ఏక్ మినార్ మజీద్ ఐదోసారి అధ్యక్షులుగా ఎన్నికైన మొహమ్మద్ జలాలుద్దీన్ అక్బర్..



హుజూరాబాద్,ఫిబ్రవరి09(పిసిడబ్ల్యూ స్కూస్): ఆదివారము రోజు ఏక్ మినార్ మజీద్ లో కమిటీ ఎన్నికలు నిర్వహించగా ఈ ఎన్నికలకు స్థానిక హుజూరాబాద్ జామి మజీద్ ఈడ్గా %౫౦% కలిసాన్ మేనేజ్మెంట్ కమిటీ ఆధ్వర్యంలో ఎన్నికలు నిర్వహించగా ఎన్నికలకు ఏకగ్రీవంగా తీర్మానం చేయడం జరిగింది. ఎన్నిక అయ్యేటట్లు అందరూ సహకరించడం జరిగింది. హుజూరాబాద్ జామి మజీద్ ఈడ్గా %౫౦%కలిసాన్ మేనేజ్మెంట్ కమిటీ అధ్యక్షులు మొహమ్మద్ ముజాహిద్ హుస్సేన్ ఆధ్వర్యంలో ముస్లింలను ఉద్దేశించి మాట్లాడుతూ ముస్లింలందరూ ఐక్యంగా ఉండాలని అందరూ ఐక్యంగా ఉంటే ఈ కార్యవర్గానికి ఎన్నుకున్నట్లయితే ఏక్ మినార్ మజీద్ అభివృద్ధి కొరకు అందరూ కృషి చేసిన వారు అవుతారు కనుక గతం నుండి ఇప్పటివరకు ఏక్ మినార్ మజీద్ అధ్యక్షులుగా మహమ్మద్ జలాలుద్దీన్ అక్బర్ ఇప్పటివరకు మజీద్ అభివృద్ధి కొరకు ఎంతో కృషి చేసినారు కనుక పోటా పోటీ లేకుండా అందరూ ఒకటై ప్రశాంత వాతావరణంలో హుజూరాబాద్ ఏక్ మినార్ మజీద్ నూతన కార్యవర్గానికి అందరూ సహకరించాలని ముస్లిం సోదరులందరికీ విజ్ఞప్తి చేయగా మహమ్మద్ ముజాహిద్ హుస్సేన్ అందరూ కలిసి ఎనిమినార్ మజీద్ నూతన కార్యవర్గానికి ఏకగ్రీవంగా ఎన్నుకోవడానికి అభిప్రాయం తెలియజేశారు. అందువలన ఆదివారం రోజు మధ్యాహ్నం అందరి అభిప్రాయం ప్రకారం నూతనముగా 2025 నుండి 2028 వరకు రెండు సంవత్సరాల కొరకు నూతన కార్యవర్గానికి ఏకగ్రీవంగా ఎన్నుకోవడం జరిగింది. ఏక్ మినార్ అధ్యక్షులు :- మొహమ్మద్ జలాలుద్దీన్ అక్బర్ కార్యదర్శి:-ఎండి హుస్సేన్ కోశాధికారి:- మొహమ్మద్ నవాఖాన్ ఉపాధ్యక్షులు:- నయ్యర్ అంకుష్ (1) మహమ్మద్ మతి హైమత్ ఖాన్. మహమ్మద్ హుస్సేన్. మీర్ ఆఫ్జల్. మహమ్మద్ రావీజ్ అహ్మద్ ఖాన్. షేక్ ఖాజా పాషా . మీర్ జియా బే. కార్యవర్గ సభ్యులు :- మొహమ్మద్ దులేపాషా. షేక్ అజ్జు మొహమ్మద్ ముబారక్. మొహమ్మద్ సలూన్. ఎండి ఖాజా పాషా. అక్బర్ హుస్సేన్. నయ్యర్ అన్నర్. మొహమ్మద్ నవాజ్ ఖాన్. షేక్ షహీమ్. మహమ్మద్ సమీర్. మహమ్మద్ షహాల్. మొహమ్మద్ ఖాజ్. తదితరులు పాల్గొన్నారు.

మాజీ సర్పంచ్ భూక్యా నెహ్రూ నాయక్ మాతృమూర్తి

- లక్ష్మి చిత్రపటానికి నివాళులర్పించిన డోర్నకల్ ఏంఎల్ఎం డాక్టర్ జాటోతు రాంచంద్రనాయక్



కురవి, ఫిబ్రవరి 09(పి.సి.డబ్ల్యూ స్కూస్): మహబూబాద్ జిల్లా మాజీ సర్పంచ్ భూక్య నెహ్రూ నాయక్ మాతృమూర్తి లక్ష్మి ఇటీవల అనారోగ్యంతో మరణించగా కురవి మండలం నేరడ కాకులబోడు తండాలో లక్ష్మీ చిత్రపటానికి నివాళులర్పించి కుటుంబ సభ్యులను పరామర్శించిన ప్రభుత్వ విప్ డోర్నకల్ శాసనసభ్యులు డాక్టర్ జాటోత్ రాంచందర్ నాయక్ .ఈ కార్యక్రమంలో కురవి మండల అధ్యక్షులు అంబటి వీరభద్రం, కురవి ఆలయ చైర్మన్ కొర్ని రవీందర్ రెడ్డి, మార్కెట్ డైరెక్టర్ గార్లపాటి వెంకటరెడ్డి , నియోజకవర్గ కోఆర్డినేటర్ బండి శ్రీనివాస్, బాలు చోహన్,కురవి మండల యూత్ ఉపాధ్యక్షులు కొర్ని అనిల్,అంగోత్ సురేష్ నాయక్, వీరికెల్లి ఉపేందర్, జాటోత్ లక్ష్మణ్ నాయక్,తండా నాగేందర్, ఇరుగు శీను, రామ్మూర్తి, తదితరులు పాల్గొన్నారు.

వైభవంగా అక్షరాలతోవ వార్షికోత్సవం

- కథల, కవితల విజేతలకు పురస్కారాల ప్రదానం
- విజేతల రచనల సంపుటి ఆవిష్కరణ



నిలిచిన కథల, కవితలతో ప్రచురించిన పుస్తకాన్ని రిటైర్డ్ హెచ్ఎం, పరిశ సీతారత్నం ట్రస్ట్ వ్యవస్థాపకులు పరిశ పుల్లయ్య, స్వర్ణ సామాజిక అధ్యయన కేంద్రం చైర్మన్ స్వర్ణ భాస్కర్ ఆవిష్కరించారు. అనంతరం సభలో పరిశ పుల్లయ్య, భాస్కర్ మాట్లాడుతూ సమాజంలో మార్పులను గమనిస్తూ పీడితుల పక్షాన నిలిచే కవితాన్ని ప్రోత్సహించడం అభినందనీయమన్నారు. ప్రశ్నించే తత్వాన్ని, శాస్త్రీయ పరిశీలనను పెంపొందించే రచనలు రావాలన్నారు. సామాన్యుల పక్షాన కవిత నిలవాలన్నారు. సమాజహితాన్ని కోరుతూ సాహిత్య సేవ చేస్తున్న అక్షరాల తోవ సాహిత్య సంస్థను అభినందించారు. జెవివి రాష్ట్ర నాయకులు అలవాల నాగేశ్వరరావు మాట్లాడుతూ సైన్స్ బలపరుస్తూ కవిత్యం రావాలన్నారు. ప్రశ్నించే తత్వాన్ని బలపరచాలన్నారు. ప్రముఖ కవి, విమర్శకులు సైదులు ఐనాల మాట్లాడుతూ నేర్చుకోవడం, నేర్పడం కవులు చేయాలన్నారు. కవులను ప్రోత్సహిస్తూ ఏడేళ్లుగా అక్షరాల తోవ చేస్తున్న కృషిని కొనియాడారు. ప్రముఖ రచయిత్రి పురిమళ్ల సునంద, ప్రముఖ వ్యక్తిత్వ వికాస నిపుణులు తాళ్లూరి లక్ష్మి, ప్రముఖ రచయిత, గాయకుడు యోచన మాట్లాడుతూ అక్షరాలతోవ సాహిత్య సేవను విశేషిస్తూ అభినందించారు. ప్రముఖ సినీ దర్శకులు కొత్తపల్లి శేష తన ప్రసంగంతో సభను అలరించారు. తెలుగు భాషా గొప్పతనం, అక్షరాల తోవ సాహిత్య సేవను కొనియాడుతూ వినిపించిన కవిత అందరినీ ఆకట్టుకుంది. విజేతల కథల, కవితలతో రూపొందిన పుస్తకాన్ని రాచమళ్ల ఉపేందర్ పరిచయం చేశారు. ఈ సందర్భంగా అక్షరాల తోవ వార్షికోత్సవం సందర్భంగా ప్రముఖ సామాజికవేత్త అన్నం శ్రీనివాసరావును సన్మానించారు.రెండు తెలుగు రాష్ట్రాల లోనుండి వచ్చిన కథ కవిత విజేతలు స్పందన సభికులను ఆకట్టుకుంది.. అనంతరం కథల, కవితల విజేతలకు పురస్కారం అందచేశారు. ప్రముఖ గాయకులు పాగి వెంకన్న, త్యాగనందం, రేళ్ల శ్రీనివాస్, పొట్టిపే వెంకట్రామయ్య, సీతానాథ్ గీతాలు అందిరినీ అలరించాయి. అక్షరాలతోవ నిర్వాహకులు దాసరోజు శ్రీనివాస్, ప్రముఖ కవులు నయ్యర్ షఫీ, కన్నెగంటి వెంకటయ్య, పగడిపల్లి వెంకటేశ్వర్లు, కంచర్ల శ్రీనివాస్, ఇల్లపాం నిర్మల్, పెద్దోజు నరేష్ పాల్గొన్నారు.

పూర్వ విద్యార్థులు ఆత్మీయ సమ్మేళనం

- 2007-2008 ఎస్ఎస్సి బ్యాచ్ అశోక్ నగర్
- ఏవీటీడబ్ల్యూఆర్ఎస్ పారశాల



అందరూ వారి సంతోషాన్ని వ్యక్తం చేశారు. విద్యార్థులు ఉపాధ్యాయులతో తీసి జ్ఞాపకాలు గుర్తుతెచ్చుకున్నారు. అలాగే ఉపాధ్యాయులను విద్యార్థులు సన్మానించారు. అనంతరం మాట్లాడుతూ రాసున్న కాలంలో మరింత ఘనంగా సిల్వర్ జూబ్లీ పోగ్రామ్ ఏర్పాటు చేసి పూర్వ విద్యార్థులు అందరూ కలిసి వారి యొక్క అనుభవాలను జూనియర్ విద్యార్థులకు అందించే విధంగా సలహాలు ఇవ్వాలని తెలియజేశారు. ఈ కార్యక్రమంలో 2007- 2008 విద్యార్థులు మరియు ఉపాధ్యాయులు రమణ, మధు, నాగిరెడ్డి, శ్రీనివాసరెడ్డి, సురేందర్, బాలు, కవిత, వసంత, మాధవితల, సుజాత, సుదర్శన్, సమ్యయ్య, నారాయణ రెడ్డి మరియు విద్యార్థులు పాల్గొన్నారు.



ఫాసిజానికి వ్యతిరేకంగా ఐక్యంగా పోరాడాల్సిన సమయమిది

● నేడు మైనారిటీలను మతం పేరుతో అవమానించుతూ, విద్యేపాలు పెంచుతూ సమాజాన్ని చీల్చే ప్రయత్నం ముమ్మరంగా జరుగుతున్నాయి

మంగళగిరి, ఫిబ్రవరి 9 (పిసిడబ్ల్యూ న్యూస్): చార్వాక ఆశ్రమంలో 33వ నాస్తిక మేళా రెండవ రోజు, 9 ఫిబ్రవరి 2025న, జనవిజ్ఞాన వేదిక జాతీయ అధ్యక్షురాలు ఎన్. స్వరాజ్యలక్ష్మి గారి అధ్యక్షతన ఘనంగా జరిగింది. “భారతదేశంలో ఫాసిజం” అనే అంశంపై మానవ హక్కుల వేదిక, తెలంగాణ రాష్ట్ర అధ్యక్షులు డాక్టర్ ఎన్. తిరువతయ్య గారు ప్రసంగించారు. భారతదేశంలో ఫాసిజం తీవ్రంగా పెరుగుతోంది. ప్రజాస్వామ్య హక్కులు హరించబడుతున్నాయి, మైనారిటీలపై మతం పేరుతో దాడులు జరుగుతున్నాయి. స్త్రీల హక్కులు అణచివేయబడుతున్నాయి. హక్కులపై ప్రశ్నలు వేసిన వారిని జైలులో వేయడం, పత్రికా స్వాతంత్ర్యాన్ని కాలరాస్తూ వాటిని పాలకుల అడుగులకు మడుగులుగా మార్చడం మన దేశంలో కనిపిస్తున్న వ్యాధులు. పత్రికలు ప్రజల సమస్యలను వెలుగులో తేవాలని ప్రయత్నిస్తే, వాటిపై కేసులు పెడతారు, దారుణంగా వేధిస్తారు. దేశంలో ప్రజలను వివిధ కులాలకు, మతాలకు, జాతులకు విడగొట్టి, వాటి మధ్య విభేదాలు పుట్టిస్తున్నారు. ప్రజల మధ్య చైతన్యం పెంచి, ఫాసిజానికి వ్యతిరేకంగా ఐక్యంగా పోరాడాల్సిన సమయమిది. పెరుగుతున్న ఫాసిజం - మన కర్తవ్యాలు” అనే అంశంపై విద్యా పరిరక్షణ కమిటీ, ఆంధ్ర ప్రదేశ్



కన్వీనర్ రమేష్ పట్నాయక్ గారు మాట్లాడుతూ.. ఫాసిజం పెరుగుతోంది. పాలకులు, అధికార యంత్రాంగం, చట్టం అన్ని రంగాలను తమ నియంత్రణలో పెట్టుకుని, ప్రజల మధ్య కుల మత వివాదాలు పెంచుతున్నారు. ఎవరైనా ప్రభుత్వ చర్యలను ప్రశ్నిస్తే, వారిని రాజద్రోహం కేసులతో వేధిస్తున్నారు. స్వతంత్ర దేశంలో రాజద్రోహం కేసులు ఏమిటి? ప్రశ్నించే వారిని దేశద్రోహిగా ముద్రిస్తున్నారు. ఫాసిజం మానవాళికి విపరీతమైన ప్రమాదం. కార్మిక వర్గం బలంగా లేకున్నా, మన దేశంలో ఫాసిజం పెరిగిపోతుంది. ఈ ఫాసిజం, మనుషుల రాజ్యాన్ని స్థాపించాలని, మనుష్యునికి ఆధారంగా రాజ్యాంగాన్ని అమలు చేయాలని లక్ష్యంగా తీసుకురావడం ద్వారా, సామ్రాజ్యవాదులకు వనరులను సమర్పిస్తూ ప్రజలను అర్థికంగా, సామాజికంగా వంచించడమే మౌలిక లక్ష్యం. విద్యా విధానాల్లోని అశాస్త్రీయ అంశాలను ప్రస్తావిస్తూ, పిల్లలను స్వతంత్రంగా ఆలోచించకుండా చేయడం, బడా కులాలకు అనుకూలంగా విద్యను మార్చడం, మన దోపిడీ విధానాలను అర్థం చేసుకుని ప్రజల వద్ద చైతన్యం చేయాల్సిన అవసరం ఉందని ఆయన అన్నారు. “కుల నిర్మూలన పోరాట



జాతీయ నాయకులు కృష్ణ గారు మాట్లాడుతూ.. ఈ దేశంలో కులం లేకుండా ఏం జరుగుతుందో? రాజకీయాల్లో కులం, ఆర్థిక రంగంలో కులం, పెట్టుబడిలో కులం, బట్టలు, ఎలక్షన్లో కులం, పెండ్లులు, చావు, అన్ని విధాలుగా కులం. అగ్రవర్ణాలకే ఈ కుల వ్యవస్థ ప్రయోజనాన్ని ఇస్తుంది, దళిత బహుజనులు మాత్రం ఇంకా ఈ అవమానాలను భరిస్తున్నారు. కులం చరమరేఖను చేరేంతవరకు రిజర్వేషన్స్ కొనసాగాలి. కులం విలీనమై పోకుండా, రిజర్వేషన్స్ తీసివేయడం అనేది నిజాయితీగా జరిగిన కుల నిర్మూలనతో పాటు ఉండాలి. ఈ కుల దోపిడీకి వ్యతిరేకంగా కుల నిర్మూలనా పోరాట సమితి ఏర్పాటు చేసి, పోరాటం కొనసాగిస్తుంది అన్నారు. ఉద్యమ కళాకారులు ఆటా పాటల తో సభికులను ఉత్తేజపరిచారు. ఈ కార్యక్రమంలో ప్యాసిజం విధానాలకు వ్యతిరేకంగా ప్రజల హక్కులను సమర్థంగా రక్షించాలన్న సంకల్పం వ్యక్తం చేసారు.

మహా కుంభమేళాలో ‘ఆధ్యాత్మిక ఆప్ కొత్త ఎమ్మెల్యేలతో కేజ్రీ భేటీ సేద్యానికి’ ప్రోత్సాహం

- జాతీయ రైతు అవార్డు విజేత ప్రయోగం



మహాకుంభ సగర్ (యుపి), ఫిబ్రవరి 9 (పిసిడబ్ల్యూ న్యూస్): ప్రస్తుతం సాగుతున్న మహా కుంభమేళా కోసం ప్రయాగ్ రాజ్ లో లక్షలాది మంది భక్తులు సమీకృతం కాగా, జాతీయ రైతు పురస్కారం అందుకున్న ప్రదీప్ కుమార్ దీక్షిత్ ఈ సందర్భాన్ని రైతుల్లో గోవు ఆధారిత ప్రకృతి, ‘ఆధ్యాత్మిక సేద్యం’ను ప్రోత్సహించడానికి ఉపయోగించుకుంటున్నారు. ఉత్తర

ప్రదేశ్ హర్దోయ్ జిల్లాకు చెందిన 50 ఏళ్ల కామర్స్ పట్టభద్రుడు దీక్షిత్ ఎనిమిది ఎకరాల విస్తీర్ణంలో ప్రకృతి సేద్యం సాగిస్తున్నారు. మహాకుంభ సగర్ లోని సెక్టార్ 8లో ఆయన ‘ప్రకృతిక్ కిసాన్ పరివార్’ (ప్రకృతి రైతుల కుటుంబం) బ్యానర్ కింద ఒక శిబిరం ఏర్పాటు చేశారు. త్రివేణీ మార్గ్ ఖాదీ ఎగ్రిబిషన్ లో గోవు ఆధారిత సేంద్రీయ వ్యవసాయ ఉత్పత్తులను ప్రదర్శిస్తున్న స్టాళ్లను కూడా ఆయన ఏర్పాటు చేశారు. దీక్షిత్ ‘పిటిబి’తో మాట్లాడుతూ, “పదలాది మంది ప్రగతిశీలక రైతులు మా శిబిరాన్ని సందర్శించి, గోవు ఆధారిత సేద్య పద్ధతులు అనుసరిస్తామని ప్రతిపాదించారు” అని తెలిపారు. అసలు గోందాకు చెందిన దీక్షిత్ పద్మశ్రీ అవార్డు గ్రహీత సుభాష్ పలేకర్, అవార్డు దేవప్రత్ సుంచి శిక్షణ పొందిన తరువాత 2009లో ప్రకృతి సేద్యం చేయనారంభించారు. ఆయన తన హార్దోయ్ ఫార్మ్ లో 15 ఎవులతో ఒక గోశాల ఏర్పాటు చేశారు. అది అతరువత కుటుంబ కార్యక్రమంగా మారింది. ఆయన 23 ఏళ్ల కుమారుడు, వ్యవసాయ పట్టభద్రుడు అనుపమ్, అతని భార్య సుష్మా చురుకుగా ఆ కార్యక్రమంలో పాల్గొంటున్నారు. ఉత్తర ప్రదేశ్ గో సేవ ఆయోగ్ చైర్మన్ శ్యామ్ బిహారి గుప్తా కుంభమేళాలో దీక్షిత్ కృషిని శ్లాఘించారు. ‘దీక్షిత్ రైతు కావడంతో పాటు వ్యవసాయ ఆధారిత ఉత్పత్తుల ప్యాకేజింగ్ కూడా చేస్తున్నారు, తమ ఉత్పత్తుల మార్కెటింగ్ కు రైతులను ప్రోత్సహిస్తున్నారు’ అని గుప్తా తెలిపారు. దీక్షిత్ ప్రభుత్వం మద్దతుకు కృతజ్ఞతలు తెలిపారు.

తిరుపతి అదనపు ఎస్పీకి ఫిర్యాదు చేసిన జనసేన నేత కిరణ్ రాయల్

హైదరాబాద్, ఫిబ్రవరి 9 (పిసిడబ్ల్యూ న్యూస్): జనసేన నేత కిరణ్ రాయల్ ఓ మహిళతో సన్నిహితంగా ఉన్న వీడియోలు సోషల్ మీడియాలో వైరల్ అవుతున్నాయి. సదరు మహిళ కిరణ్ రాయల్ పై తీవ్ర ఆరోపణలు కూడా చేసింది. ఈ నేపథ్యంలో, కిరణ్ రాయల్ ను జనసేన పార్టీ అధికారిక కార్యకలాపాలకు దూరంగా ఉంచింది. కాగా, కిరణ్ రాయల్ పోలీసులను ఆశ్రయించారు. తన ఫోన్ డేటాను తస్కరించి తనపై బెదిరింపులకు పాల్పడుతున్నారని తిరుపతి అదనపు ఎస్పీకి ఫిర్యాదు చేశారు. అనంతరం కిరణ్ రాయల్ మాట్లాడుతూ, వైసిపి నేతలు బెదిరింపులతో తన గొంతు నొక్కే ప్రయత్నం చేస్తున్నారని ఆరోపించారు. వైసిపి తన సోషల్ మీడియా ఖాతాలతో దుష్ప్రచారం చేస్తున్న విషయాన్ని కూడా పోలీసులకు తెలియజేశానని వివరించారు. ఎప్పుడో పదేళ్ల కిందట సమసిపోయిన వ్యవహారాన్ని ఇప్పుడు తెరపైకి వెస్తున్నారని, దీని వెనుక వైసిపి నేతలు ఉన్నారని మండిపడ్డారు. దీనిపై కోర్టులో రిట్ పిటిషన్ చేయబోతున్నానని వెల్లడించారు. తన ఫోన్ కేసు హైకోర్టులో ఉందని వెల్లడించారు.



ఆప్ కొత్త ఎమ్మెల్యేలతో కేజ్రీ భేటీ

- ప్రజల కోసం పాటుపడాలని విनతి



న్యూఢిల్లీ, ఫిబ్రవరి 9 (పిసిడబ్ల్యూ న్యూస్): ఆమ్ ఆద్మీ పార్టీ (ఆప్) ఢిల్లీలో అధికారం కోల్పోయిన మరునాడు ఆదివారం పార్టీ అధినేత అర్వింద్ కేజ్రీవాల్ సగరంలోని తన ఫిరోజ్ షా డ్ నివాసంలో కొత్తగా ఎన్నికైన 22 మంది ఎంఎల్ఎలతో సమావేశమయ్యారు. ప్రజల కోసం పని చేయవలసిందిగా వారిని ఆయన కోరారు. పదవీ విరమణ చేసిన ముఖ్యమంత్రి, 22 మంది ఆప్ ఎంఎల్ఎలతో ఒకరైన ఆతిశీ సమావేశం అనంతరం విలేజరులతో మాట్లాడుతూ, పార్టీ నిర్మాణాత్మక ప్రతిపక్షం పాత్ర పోషిస్తుందని, కాషాయ్ పార్టీ తన వాగ్దానాలు అమలు చేసేలా చూస్తుందని చెప్పారు. ప్రజలకు సేవ చేయాలని, వారి సమస్యలను పరిష్కరించాలని కొత్తగా ఎన్నికైన ఎంఎల్ఎలను కేజ్రీవాల్ ఆదేశించినట్లు ఆమె తెలిపారు. ‘ఆప్ నిర్మాణాత్మక ప్రతిపక్షం పాత్ర పోషిస్తుంది, బిజెపి వాగ్దానం చేసినట్లు మార్చి 8 లోగా మహిళలకు నెలకు రూ. 2500 ఇచ్చేలా, ప్రజలకు 300 యూనిట్లు ఉచిత విద్యుత్ సరఫరా చేసేలా, వారికి ఇతర సౌకర్యాలు కొనసాగించేలా ఆప్ చూస్తుంది’ అని ఆతిశీ చెప్పారు. ఆప్ ప్రభుత్వం గడవిన పది సంవత్సరాల్లో కల్పించిన సౌకర్యాలను, ఉచిత సేవలను బిజెపి అవకం డా ఎంఎల్ఎలు చూస్తారని ఆమె తెలిపారు. రానున్న రోజుల్లో ఆప్ శాసనసభా పక్షంలో ప్రతిపక్ష నాయకుని నామినేట్ చేయ గలమని ఆతిశీ తెలియజేశారు. ఆప్ ఒక దశాబ్దం తరువాత అధికారం కోల్పోగా బిజెపి 70 అసెంబ్లీ సీట్లలోకి 48 సీట్లతో సుమారు 27 ఏళ్ల తరువాత అధికారంలోకి తిరిగి వచ్చింది.

మణిపూర్ సిఎం జేరన్ సింగ్ రాజీనామా

● రాష్ట్ర ప్రజలకు సేవ చేయడం గౌరవమని వ్యాఖ్య



ఇంఫాల్ : ఫిబ్రవరి 9 (పిసిడబ్ల్యూ న్యూస్): మణిపూర్ ముఖ్యమంత్రి బీరేన్ సింగ్ ఆదివారం తన రాజీనామా పత్రాన్ని రాజ్ భవన్ లో గవర్నర్ అజయ్ కుమార్ భట్టాకు అందజేసినట్లు అధికారులు వెల్లడించారు. బీరేన్ సింగ్ వెంట బిజెపి, ఎన్ఎఫ్ఎఫ్ఎ చెందిన 14 మంది ఎంఎల్ఎలు ఉన్నారు. రాష్ట్ర బిజెపి అధ్యక్షుడు ఎ శారద, బిజెపి సీనియర్ నేత సంబిత్ పాత్రా కూడా ఆ ప్రతినిధివర్గంలో ఉన్నారు. గవర్నర్ తో సమావేశం అనంతరం బీరేన్ సింగ్ సిఎం సచివాలయానికి వెళ్లారు. “ఇంత వరకు మణిపూర్ ప్రజలకు సేవ చేయడం గౌరవప్రదం. ప్రతి ఒక్క మణిపూర్ పౌరుని ప్రయోజనాల పరిరక్షణకు సకాలంలో చర్యలకు, జోక్యాలకు, అభివృద్ధి పనులకు, వివిధ ప్రాజెక్టుల అమలుకు కేంద్ర ప్రభుత్వానికి నేను ఎంతగానో కృతజ్ఞుడిని” అని బీరేన్ సింగ్ గవర్నర్ కు అందజేసిన లేఖలో పేర్కొన్నారు. బీరేన్ సింగ్ ఢిల్లీ నుంచి తిరిగి వచ్చిన కొన్ని గంటల్లోనే ఈ పరిణామం చోటు చేసుకున్నది. సోమవారం (10) ప్రారంభం కానున్న అసెంబ్లీ సెషన్ సందర్భంగా బీరేన్ సింగ్ శనివారం సిఎం సచివాలయంలో బిజెపి నాయకత్వంలోని అధికార కూటమి ఎంఎల్ఎలతో సమావేశం ఏర్పాటు చేశారు. బీరేన్ సింగ్ సారథ్యంలోని ప్రభుత్వంపై అవిశ్వాస తీర్మానం ప్రతిపాదించాలన్న ప్రతిపక్ష కాంగ్రెస్ నిర్ణయం నేపథ్యంలో ఆ సమావేశం జరిగింది.

ఎమ్మెల్సీ ఎన్నికల్లో కాంగ్రెస్ పార్టీ అభ్యర్థిని గెలిపించాలి

● టిపిసీసీ వర్కంగ్ జగ్గారెడ్డి



సంగారెడ్డి ప్రతినిధి, ఫిబ్రవరి 9 (పిసిడబ్ల్యూ న్యూస్): రాబోయే గ్రామీణ ఎన్నికల్లో ఎన్నికల్లో ప్రత్యర్థి కనీసం 3 వేల ఓట్ల మెజారిటీతో కాంగ్రెస్ పార్టీ అభ్యర్థిని గెలిపించాలని టిపిసీసీ వర్కంగ్ ప్రెసిడెంట్ జగ్గారెడ్డి అన్నారు. ఆదివారం ఉదయం సంగారెడ్డి పట్టణంలోని ధర్మ ఫంక్షన్ హాల్ లో సంగారెడ్డి మండల స్థాయి ముఖ్య కార్యకర్తల సమావేశం నిర్వహించారు. ఈ సందర్భంగా జగ్గారెడ్డి మాట్లాడుతూ రానున్న గ్రామీణ ఎన్నికల్లో ఎన్నికల్లో కాంగ్రెస్ పార్టీ అభ్యర్థి గెలుపు కోసం ప్రతి కార్యకర్త కష్టపడి పనిచేయాలని సూచించారు. ఎమ్మెల్సీ ఎన్నికల్లో కాంగ్రెస్ పార్టీ విజయానికి కృషి చేయాలన్నారు. ఈ సమావేశంలో టిజీఐసీ చైర్ వర్మన్ నిర్మలా జగ్గారెడ్డి, టిపిసీసీ కార్యదర్శి తోపాజీ అనంతకిషన్, మాజీ ఎంపీ జూలకంటి అంజనేయులు, సీడీసీ చైర్మన్ రాంరెడ్డి తదితరులు పాల్గొన్నారు.

కడిపికొండ మరో మణికొండ అవుతుంది

- సినీ గేయ రచయిత,

ఆస్కార్ అవార్డు గ్రహీత చంద్ర బోస్



హనుమకొండ, ఫిబ్రవరి 9 (పిసిడబ్ల్యూ న్యూస్): హనుమకొండ కడిపికొండ లోని శ్రీయ ఇన్స్టా డెవలప్మెంట్ మరో మణికొండ గా అభివృద్ధి లో అగ్ర భాగాన నిలుస్తుందని సినీ గేయ రచయిత, ఆస్కార్ అవార్డు గ్రహీత చంద్రబోస్ అన్నారు. ఆదివారం శ్రీయ ఇన్స్టా డెవలప్మెంట్ అధ్యక్షులతో జరిగిన మోగా లాంచింగ్ ఈవెంట్ ప్రారంభోత్సవ కార్యక్రమం ఘనంగా జరిగింది. ఈ కార్యక్రమానికి ముఖ్య అతిథులు సినీ గేయ రచయిత చంద్రబోస్, సినీనటి స్నేహ హెగ్డే లతో కలిసి శ్రీయ ఇన్స్టా డెవలప్మెంట్ మేనేజింగ్ డైరెక్టర్ వెంకటేశ్ బ్రహ్మానందం సు ఆవిష్కరించారు. ప్రారంభోత్సవం సందర్భంగా వెంచర్స్ కొనుగోలు చేసిన వారిని సన్మానించారు. అనంతరం కార్యక్రమంలో వారు మాట్లాడారు. ఈ కార్యక్రమంలో శ్రీయ ఇన్స్టా డెవలప్మెంట్ చైర్మన్ ౫౦% మేనేజింగ్ డైరెక్టర్ డాక్టర్ కె బాబు అగస్తా, ఇన్స్టా డెవలప్మెంట్ బెల్లంకొండ అశోక్, అతిథులు, టీం సభ్యులు, విజెంట్స్, కస్తూర్ తదితరులు పాల్గొన్నారు.

లింగగిరి కంఠ మహేశ్వర స్వామి ఆలయపూజ కార్యక్రమానికి హాజరైన ఎమ్మెల్యే దాంతి

చెన్నారావుపేట, ఫిబ్రవరి 9 (పిసిడబ్ల్యూ న్యూస్): చెన్నారావుపేట మండలం లింగగిరి గ్రామంలో కంఠ మహేశ్వర స్వామి ఆలయ పూజ కార్యక్రమానికి హాజరై ప్రత్యేక పూజలు నిర్వహించిన నర్సంపేట శాసన సభ్యులు దాంతి మాధవరెడ్డి. ఈ కార్యక్రమం లో వెంట జిల్లా కాంగ్రెస్ నాయకులు నియోజకవర్గ నాయకులు మండల అధ్యక్షుడు, మండల వర్కింగ్ ప్రెసిడెంట్ నిర్మల రమేష్, జగ్గారెడ్డి కాంగ్రెస్ నాయకులు మండల నాయకులు మాజీ ప్రజా ప్రతినిధులు ఆర్మా గ్రామాల కమిటీ సభ్యులు, కాంగ్రెస్ అధ్యక్షులు యువజన కాంగ్రెస్ నాయకులు కాంగ్రెస్ నాయకులు మంద సోములు, సప్పిడిసాగర్, బూడిర వెంకన్న, సప్పిడి సరేష్, అంబాల శ్రీను, మంద వేణు, పెరుమాండ్ల సారంగం, బొల్లెపల్లి సవీష్, సట్ల వీరన్న మంద బాలరాజు చిన్నతాదం ప్రభాకర్ మంద తదితరులు పాల్గొన్నారు.




ఈ 'ప్రవాసుల' భవిత ఎలా ఉంటుందో?



దక్షిణాఫ్రికా నుంచి మహాత్మా గాంధీ భారత్‌కు 1915లో తిరిగి వచ్చిన సందర్భంగా నిర్వహిస్తుండే 'ప్రవాసీ భారతీయ దివస్' కార్యక్రమంలో ప్రవాసులు విదేశాల్లోని భారత సంతతి వ్యక్తులు (పిఐఐలు), ప్రవాస భారతీయులు (ఎన్ఐఐలు)ను ఉద్దేశించి చేసిన ప్రసంగాల్లో వారిని భారతమాత రాయబారులని అభివర్ణించారు. వారు భారత సంస్కృతికి, నాగరికతకు ప్రాతినిధ్యం వహిస్తుంటారు. విదేశాల్లోని భారతీయులు 'భారత దేశ దూతలు' అని ప్రధాని నరేంద్ర మోడీ క్రితం నెల భువనేశ్వర్‌లో ప్రవాసీ భారతీయుల సమావేశంలో చెప్పారు.యునైటెడ్ స్టేట్స్ (యుఎస్)లో అక్రమంగా ప్రవేశించారనే ఆరోపణకు గురైన, స్వదేశానికి తిరుగు ప్రయాణం కావలసి వచ్చిన, యుఎస్ సైనిక విమానంలో పంపిన భారత వలసవాదులు మరొక విధంగా రాయబారులు. భారత ప్రతిభ, వ్యాపారం, సంస్కృతి లేదా నాగరికత గురించి కాకుండా అవకాశాల లేమి, ఏదో విధమైన వివక్షకు గురికావడం, దేశంలో నివసించలేక అక్రమ వలస ఇక్కట్లకు లోనుకావడం గురించి ప్రపంచానికి వారు గుర్తు చేస్తుంటారు.మానవ హక్కులు, వ్యక్తిగత స్వేచ్ఛకోసం వారి ఆందోళన కారణంగాను, విదేశాల్లో భారతీయ శ్రామికులకు అధ్వాన చెల్లింపుల దృష్టి దృష్టాను బరోపా కాలనీలకు భారతీయ శ్రామికుల నిర్బంధ తరలింపుపై జాతీయోద్యమ నాయకత్వం సరైన దృష్టి పెట్టకపోవడం భారతమాత ముఖంపై నల్లని మచ్చ. జాతీయవాద నాయకత్వం నుంచి ఒత్తిడితో బ్రిటిష్ ఇండియా ప్రభుత్వం 1915 లో లండన్‌లో సామ్రాజ్యవాద ప్రభుత్వానికి ఒక వినతిపత్రం అందజేసింది: 'కాంట్రాక్ట్ కూలీల వలస వల్ల కలిగే ఆర్థిక ప్రయోజనం ఏమేరకు ఉన్నప్పటికీ, ఆ ప్రశ్న రాజకీయ అంశం ఏమిటం భారత్‌లో బ్రిటిష్ పాలన శ్రేయస్సు తమ మనస్సులో ఉన్నవారు ఎవరైనా దానిని అలక్ష్యం చేయజాలరు.. మధ్యేవాదం, తీవ్ర దృక్పథం ఉన్న భారతీయ రాజకీయ నాయకులు ఈ వ్యవస్థ ఉనికిని బానిసత్వంగా పేర్కొనడానికి వెనుకాడరు.బ్రిటిష్ వలసవాద సామ్రాజ్యం దృష్టిలో వారి మొత్తం జాతికి బానిస ముద్ర వేస్తారు.' ఇప్పటి అక్రమ వలసదారుల ప్రతిపత్తి అనేక విధాలుగా 19వ, 20వ శతాబ్దాల కాంట్రాక్ట్ కూలీలకు భిన్నమైనది ఏమీ కాదు. 20వ శతాబ్దపు కాంట్రాక్ట్ కూలీల మనిమనవళ్లు, మనవరాళ్లను భారత మాత విదేశీ ప్రతినిధులుగా భారత్‌లో ఇప్పుడు సన్మానించవచ్చు, కానీ, ఇప్పుడు అక్రమంగా వలస వెళుతున్న భారత మాత పిల్లలు అనేక మంది బ్రిటిష్ ఇండియా నిరుపేదలను బానిసలుగా మార్చినవారి కన్నా భిన్నమైనవారు ఏమీ కాదు. చట్టబద్ధమైన వలసదారులను అభివృద్ధి చెందిన ఆర్థిక వ్యవస్థల వృద్ధికి దోహదకారులుగా స్వాగతిస్తున్నారు. వారు తమతో మానవ వనరులు లేదా ఆర్థిక మూలధనం తీసుకువస్తుంటారు కనుక వారిని స్వాగతిస్తున్నారు. అక్రమ వలసదారులకు ఆఫర్ చేసేందుకు వారి వేతన కూలీ మాత్రమే ఉంటుంది. వారిద్దరికీ ఆతిథ్య ఆర్థిక వ్యవస్థకు సమకూర్చే సత్తా ఉంటుంది. వారిద్దరు స్థానికులనుంచి ఉద్యోగాలను లాకేగ్గలరు. అయినప్పటికీ అభివృద్ధి చెందిన దేశాలు చట్టబద్ధమైన వలసను, అక్రమ వలసను వేరేర్పరచి పరిగణిస్తుంటాయి.జనాభా శాస్త్రాలు సాంఘిక దృక్పథాల పాత్రనే పోషిస్తుంటాయి. మరొక వైపు అక్రమ వలసదారులను ఆతిథ్య దేశం, స్వదేశం రెండింటిలో

హీనంగా పరిగణిస్తుంటారు. ఆతిథ్య దేశంలో వారిని సంపదగా కాకుండా, ఒక రుణభారంగా చూస్తుంటారు. స్వదేశంలో వారిని సిగ్గుచాల్సినవారిగా చూస్తుంటారు, వారు దేశానికి అవభ్యాతి తెచ్చేవారిగా భావించడం అందుకు కారణం. యుఎస్ అధికారులు అక్రమ వలసదారులుగా గుర్తించినవారి సంఖ్యపైన, తిరిగి పంపినవారి సంఖ్యపైన ప్రస్తుతం మీడియా దృష్టి కేంద్రీకరించింది. గత కొవిడ్ అనంతర ఐదు సంవత్సరాల్లో యుఎస్ కస్టమ్స్, సరిహద్దు రక్షణ సంస్థ అక్రమంగా యుఎస్‌లోకి ప్రవేశించే యత్నం చేసిన లక్షా 70 వేల మంది భారతీయ వలసదారులను నిర్బంధించింది.ఈ సందర్భంగా ఆసక్తికరమైనది ఏమిటంటే, అటువంటి అక్రమ వలసదారుల్లో అధిక సంఖ్యాకులు బాగా అభివృద్ధి చెందిన గుజరాత్, పంజాబ్ రాష్ట్రాలకు చెందినవారని తెలుస్తోంది. ఆ రెండు రాష్ట్రాల్లో గణనీయ సంఖ్యలో విదేశాల్లో గుజరాతీలు, పంజాబీలు ఉండడం బంధుత్వాలు సాయంతో వలస వెళ్లాలనే మోజుకు, అక్కడ జయప్రదం కావచ్చనే ఆశ ఒక కారణంగా ఉంటున్నది. అయితే, అభివృద్ధి చెందిన రాష్ట్రాల్లో తగిన అవకాశాలు లేకపోవడం కూడా అక్రమ వలసదారుల తెగింపునకు దోహదం చేస్తోంది.అక్రమ వలసదారులను బలవంతంగా తిప్పి పంపించిన వార్త భారతీయుల వలనకు గల ద్వంద్వత్వాన్ని సూచిస్తున్నది. భారత ప్రతిభావంతులను, సంపన్నులను ప్రపంచవ్యాప్తంగా స్వాగతిస్తున్నారు, వారు ఆనందంగా దేశం వీడి వెళుతున్నారు. అయితే, భారత్‌లో ఒత్తిడికి లోనవుతున్నవారిని, తెగిస్తున్నవారిని అంతకంతకు నిరాకరిస్తున్నారు, డానాల్డ్ ట్రంప్ కూడా ఆ అంతరం చూపుతున్నారు. భారత్‌లో తెగిస్తున్నవారికి ద్వారాలు మూసివేస్తూ, ప్రతిభావంతులకు బాహాటంగా అవకాశాలు కల్పించాలని అనుకుంటున్నారని ట్రంప్ చెప్పారు. ఒక వైపు దిక్కుతోచనివారి అక్రమంగా వలస వెళ్లేందుకు ప్రయత్నిస్తుండగా, మరొక వైపు సంపన్నులు అధిక సంఖ్యలో విలాస జీవనం అన్వేషణలో భారత్‌ను వీడి వెళుతున్నారు. 'మదుపు ద్వారా' నివాసాన్ని, విదేశీ పౌరసత్వాన్ని సంపాదించే క్షయంట్లకు సాయం చేసే 'ప్రపంచ పౌరుల సంస్థ'గా తనను అభివర్ణించుకునే సంస్థ హెన్రీ అండ్ పార్ట్నర్స్ 2022లో 6500 మంది సంపన్న భారతీయులు, 2024లో 4300 మంది వేతనం లభించే వలసను కోరుకున్నారని వెల్లడించింది.అభివృద్ధి చెందిన అనేక ఆర్థిక వ్యవస్థలు ఒక ధరకు పౌరసత్వాన్ని ఇవ్వజూపుతున్నాయి. అంతకంతకు అధిక సంఖ్యలో భారతీయులు ఆ ధర చెల్లించేందుకు సుముఖంగా ఉంటున్నారు. 2024 ఆగస్టులో పార్లమెంట్‌లో ఒక ప్రశ్నకు విదేశాంగ శాఖ సహాయ మంత్రి కీర్తివర్ధన్ సింగ్ సమాధానం ఇస్తూ, 2,25,260 మంది భారతీయులు 2022 లోను, 2,16,219 మంది 2023లోను 'తమ భారతీయ పౌరసత్వాన్ని త్యజించారు' అని వెల్లడించారు. మొత్తంగా 18,80,559 మంది భారతీయులు 2011 -23 కాలంలో తమ పౌరసత్వాన్ని వదులుకున్నారు.ఇక చివరగా చూస్తే, సహజ పరిణామంగా ఉన్న సీమాంతర వలసను 20వ శతాబ్దంలో మాత్రమే చట్టవిరుద్ధమైనదిగా పరిగణించారు. జేవనోపాధి, అవకాశాల అన్వేషణలో మనుషులు కాలక్రమేణా తరలివెళ్లారు. 'శ్వేతజాతి అమెరికన్ జనాభాలో అత్యధిక భాగం యూరప్ నిరుపేదలు, నిరాశజీవులతో కూడుకున్నదే కానీ యూరోపియన్ ఉన్నత వర్గాలు కాదు. యుఎస్‌కు యూరోపియన్ ఉన్నత వర్గాల వలస 20వ శతాబ్దపు పరిణామం. అది యుద్ధాల మధ్య కాలంలో మొదలై, ఆ తరువాత పెరిగింది. అట్లాంటిక్ మీదుగా నౌకల్లో దాటి యుఎస్‌లోకి ప్రవేశించినవారు యూరప్ బదుగు వర్గాలు, నిరాశజీవులు. మెరుగైన, స్వేచ్ఛాయుత జీవితం కోరుకుంటున్న అటువంటి వ్యక్తులకు ద్వారాలు తెరిచిన ఆమెరికా ఇప్పుడు ప్రపంచంలోని బదుగు వర్గాల ప్రవేశాన్ని అడ్డుకుంటున్నది.స్వదేశానికి తిరిగి వచ్చిన తరువాత ఈ 'అక్రమ' వలసదారులు తాము నిరాశతో వదలివెళ్లిన సమాజాన్ని ఎలా చూస్తారు? 'అవకాశవాద భూమి'కి వెళ్లి, నామమాత్ర అవకాశాలు కల్పిస్తున్న ప్రదేశానికి తిరిగి రావలసివచ్చిన వారికి జీవితం ఏవిధంగా ఉండబోతోంది? తిరిగి వచ్చినవారి వట్ల, వెనుకకు పంపినవారి వట్ల మనం ఏవిధంగా స్పందిస్తాం? పిఐఐ, ఎన్ఐఐ, రిసి సునాకీలు, సత్తా సాధెళ్లు, అజయీ బంగాలకు ఎంతో గౌరవంగా, ఆదరణగా స్వదేశంలో స్వాగతం లభించింది. ఇతర ప్రవాసులను మనం ఎలా స్వీకరించాలి? సంచయ్ బారు

బీజేపీ 'అత్యంత వివాదాస్పద' ముఖ్యమంత్రి అనూహ్య రాజీనామా



దాదాపు 28 ఏళ్ల తర్వాత ఢిల్లీ సీఎం పీఠం దక్కిందని సంతోషిస్తున్న బీజేపీకి 24 గంటల్లోనే షాక్ తగిలింది. ఆ పార్టీకి చెందిన ముఖ్యమంత్రి అనూహ్యంగా రాజీనామా చేశారు. దాదాపు 20 నెలలుగా రగులుతున్న రాష్ట్రంలో ఆయన రాజీనామాకు గట్టిగా డిమాండ్లు వినిపిస్తున్నాయి. కానీ, బీజేపీ పెద్దగా పట్టించుకోలేదు. ఇప్పుడు మాత్రం ఏకంగా పదవి నుంచి వైదొలగారు.రెండు జాతులు.. కుక్క, మైతేయ వర్గాల ఘర్షణతో ఈశాన్య రాష్ట్రం మణిపూర్ తీవ్రంగా ప్రభావితం అవుతున్న సంగతి తెలిసిందే. 2023 మే 5న ఘర్షణలు మొదలయ్యాయి.

ఇళ్ల దహనాలు, అత్యాచారాలు, ఆందోళనలు, కిడ్నాప్ లు, హత్యాచారాలు సర్వసాధారణంగా మారాయి. మణిపూర్ ఉదంతం పార్లమెంటును కుదిపేసింది. ప్రతిపక్షాలు పార్లమెంటును స్తంభింపజేశాయి. ప్రధాని మోదీ మణిపూర్ ను సందర్శించాలంటూ పట్టుబట్టాయి. కేంద్ర హోం మంత్రి అమిత్ షా శాంతి చర్యలు సాగించారు. అయినా మణిపూర్ ఇంకా చల్లారలేదు. తరచూ ఘర్షణలు జరుగుతూనే ఉన్నాయి.కాగా, జాతుల ఘర్షణకు మణిపూర్ సీఎం బీరెన్ సింగ్ కారణం అంటూ ప్రతిపక్షాలు ఆరోపిస్తున్నాయి. ఇటీవల 'మైతేయాలను తుపాకులు దోచుకోనివ్వండి' అంటూ బీరెన్ సింగ్ మాట్లాడిన మాటల తాలూకు ఆడియో బయటకు వచ్చింది. అంతేకాక ఈ ఆడియోను హైదరాబాద్ కు చెందిన ట్రూత్ ల్యాబ్ లో నిర్ధారణకు పంపగా ఆడియో 97 మ్యాచ్ అయింది. గత ఏడాది అల్లర్ల సందర్భం నాటి ఈ ఆడియో సరిగ్గా వారం కిందట వెలుగులోకి వచ్చింది. ఈ నేపథ్యంలోనే బీరెన్ సింగ్ ఆదివారం రాజీనామా చేశారు. గవర్నర్ అజయ్ కుమార్ భల్లూను కలిసి రాజీనామా లేఖను సమర్పించారు. జాతుల మధ్య వెర్రంతో అనేక విమర్శలు ఎదుర్కొన్న బీరెన్ సింగ్. 19 నెలల తర్వాత పదవినుంచి వైదొలగడం గమనార్హం. మణిపూర్ అల్లర్లలో 200 మంది చనిపోయినట్లాగా కథనాలు వచ్చిన సంగతి తెలిసిందే. మణిపూరును కిడ్నాప్ చేసి హత్యాచారాలు చేసినట్లుగా ఇంకా అనేక ఆగదాలు జరిగినట్లు కథనాలు వచ్చాయి.

వామపక్షాలతో వైసీపీ దోస్తీకి తొలి ప్రయత్నం!

ఏపీలో రాజకీయాలు మారుతున్నాయి. ఢిల్లీలో బీజేపీ గెలవడం కాషాయ ప్రభలు అప్రతిహతంగా దేశవ్యాప్తంగా కొనసాగుతూండడంతో అది ప్రాంతీయ పార్టీల మనుగడకే ప్రమాద సంకేతాలను సూచిస్తోంది. ఈ క్రమంలో ఏపీలో తటస్థ వాదంతో ఉన్న వైసీపీ తన రాజకీయ బలం పెంచుకునే ప్రయత్నంలో ఉందా అన్న చర్చ సాగుతోంది.సిం హం సింగిల్ అన్న స్లోగేన్‌కి 2024 ఎన్నికల్లో కాలం చెల్లిందనే అంటున్నారు. మూడు పార్టీల కూటమి వైసీపీ ఆశలను నిలుపునా ముంచేసింది. ఇప్పట్లో ఈ కూటమి విచ్ఛిన్నం అయ్యే సూచనలు లేవు. దాంతో 2029లో ఎన్నికలు జరిగినా దానికి ముందు జరిగినా కూడా కూటమితో వైసీపీ ఢీ కొట్టాల్సి వస్తుంది అన్నది సత్యం.అత్యంత బలంగా ఉన్న కూటమిని ఎదుర్కోవాలంటే వైసీపీ ఒంటరి పోరు సరిపడనే అంటున్నారు. దాంతో వామపక్షాల సాయం తీసుకోవాలన్న ఆలోచన వైసీపీలో ఉందని అంటున్నారు. ఈ విధంగా సలహా సూచనలు కూడా అందుతున్నాయని చెబుతున్నారు. ఈ నేపథ్యంలో నుంచి చూస్తే కనుక వామపక్షాలతో దోస్తీకి తొలి అడుగు పడిందా అన్నది ఇప్పుడు చర్చగా ఉంది. విజయవాడలో ఆదివారం ఒక రౌండ్ టేబుల్ సమావేశం నిర్వహించారు. వెనుకబడిన జిల్లాల అభివృద్ధిని కోరుతూ నిర్వహించిన ఈ సమావేశానికి వామపక్షాలు ఆద్యర్థం వహించాయి. ఈ మీటింగుకు వైసీపీ హాజరు కావడం విశేషం.ఈ రౌండ్ టేబిల్ మీటింగ్ కి హాజరైన కర్నూలు జిల్లా వైసీపీ సీనియర్ నాయకుడు ఎస్వీ మోహన్ రెడ్డి మాట్లాడుతూ వెనుకబడిన రాయలసీమ ప్రాంతానికి అమరావతి ప్రాంతానికి పెట్టే ఖర్చులో పది శాతం అయినా



ఇవ్వాలని డిమాండ్ చేశారు. అమరావతి రాజధాని కోసం లక్షల ఖర్చు పెడుతున్న ప్రభుత్వం రాయలసీమ ప్రాజెక్టుల అభివృద్ధికి పది శాతం కేటాయస్తే అక్కడ ప్రగతి జరుగుతుందని స్పష్టం చేశారు. పరిశ్రమలకు నీళ్లు ఇవ్వాలన్నా పంటలకు సాగు నీరు ఇవ్వాలన్నా ఇరిగేషన్ ప్రాజెక్టులు పూర్తి చేయాల్సి ఉందని అన్నారు. ఏపీలో మొత్తం మీద పంటలు పండించేందుకు 42 శాతం మేర అవకాశం ఉంటే సాగునీరు 9 శాతానికే అందుతోందని ఆయన అన్నారు. రైస్ బౌల్ గా ఏపీకి ఉన్న పేరుని నిలబెట్టడానికి కూటమి ప్రభుత్వం చర్యలు తీసుకోవాలని ఆయన డిమాండ్ చేశారు.సీపీఎం కేంద్ర కమిటీ సభ్యుడు ఎం ఎ గఫూర్ మాట్లాడుతూ ఏపీ సమగ్రమైన అభివృద్ధికి ప్రభుత్వం కార్యచరణను రూపొందించాలని కోరారు. ఏ ఫర్ అమరావతి పీ ఫర్ పోలవరం అంటే బాగానే ఉంది కానీ మిగిలిన ప్రాంతాల సంగతి ఏమిటి అని ప్రశ్నించారు. సీపీఐ రాష్ట్ర కార్యదర్శి రామకృష్ణ మాట్లాడుతూ గత నాలుగు దశాబ్దాలుగా ఎన్నో ఇరిగేషన్ ప్రాజెక్టులు పెండింగులో ఉన్నాయని అన్నారు. రాష్ట్ర బడ్జెట్ లో సాగు నీటి ప్రాజెక్టులకు పెద్ద పీట వేయాలని కేంద్రం నుంచి పెద్ద ఎత్తున సాయం తీసుకుని రావాలని కోరారు. ఈ సమావేశం ఏపీలో వెనుకబడిన ప్రాంతాల అభివృద్ధి కోసం జరిగినా వామపక్షాలు నిర్వహించిన దానికి వైసీపీ అబెండ్ కావడం అన్నది ఒక కొత్త పొలిటికల్ డెవలప్మెంట్ గా చూస్తున్నారు. ఇది రానున్న రోజులలో ఏమైనా కీలకమైన మలుపు తీసుకుంటుందా అన్నది చర్చకు వస్తున్న విషయంగా ఉంది.

బీజేపీ సీఎం బీజేపీదే... నితీష్‌కి నో చాన్స్ ?



బీజేపీ నానాటికీ జాతీయ స్థాయిలో బలపడడం ప్రత్యర్థులకే కాదు ఎన్డీయే మిత్రులకు కూడా కొంత కలవరం కలిగించే పరిణామంగా చూస్తున్నారు. ఎన్డీయేకు రెండు పార్టీలు కీలక మద్దతుని ఇస్తున్నాయి. ఏపీ నుంచి టీడీపీ బీహార్ నుంచి నితీష్ కుమార్ నాయకత్వంలోని జేడీయూ ఎన్డీయే సర్కార్ కి చెరో వైపునా కొమ్మ కాస్తున్నాయి.అయితే ఇప్పుడు ఎండీయే మిత్రులకు ఎంతవరకూ తమ డిమాండ్లు కేంద్రం నుంచి సాధించుకునే చాన్స్ ఉంటుంది అన్నది ఒక చర్చగా ఉంది. కాషాయ ప్రభంజనం దేశమంతా కనిపిస్తున్న వేళ బీజేపీ బలం గట్టిగా ఉందని సంకేతాలు కనిపిస్తున్న వేళ మిత్రులు సైతం కాస్తాంత పరిమితులతోనే వ్యవహరించాల్సి ఉంటుందని అంటున్నారు.ఈ ఏడాది అక్టోబర్ లో బీహార్ లో జరిగే శాసనసభ ఎన్నికల్లో అది స్పష్టం అయ్యే అవకాశాలు మెండుగా ఉన్నాయని అంటున్నారు, బీజేపీకి బీహార్ సీఎం అన్నది ఒక కల. అది దశాబ్దాల నాటిది. ఉత్తరాదిన అన్ని రాష్ట్రాలలో సీఎం సీటుని అధిరోపించిన బీజేపీకి బీహార్ కల మాత్రం సాకారం కావడం లేదు ఈసారి ఎనికల్లో తప్పకుండా దానిని నెరవేర్చు కుంటుందని అంటున్నారు. బీహార్ లో బీజేపీ జేడీయూ ఘటబంధనే కొనసాగుతోంది. ప్రస్తుతం ఈ రెండు పార్టీలు కలసి అధికారంలో ఉన్నాయి. తక్కువ సీట్లు 2020 ఎన్నికల్లో జేడీయూకి వచ్చినా బీజేపీకి 80 దాకా సీట్లు లభించి అతి పెద్ద పార్టీగా ఉన్నా కూడా బీహార్ సీఎం సీటున్న నితీష్ కుమార్ కే ఇచ్చింది. అది రాజకీయంగా వ్యూహాత్మకంగా తీసుకున్న నిర్ణయం.ప్రత్యర్థి శివరం ఆనాటికి బలంగా ఉంది కాబట్టి జేడీయూకి వేరే ఆప్షన్లు కనిపిస్తున్నాయి కాబట్టి బీజేపీ కాస్తా తగ్గి వ్యవహరించింది. ఇప్పుడు అలాంటి స్థితి అయితే లేదు అన్నది బీజేపీ భావన. ఇండియా కూటమి వీక్ గా ఉంది. దాంతో పాటు నితీష్ ఆ వైపుగా వెళ్ళినా పెద్దగా ఉపయోగం ఉండదని అంటున్నారు. దేశంలో అపరిమితమైన అధికారాలతో ఉన్న బీజేపీ నాయకత్వంలోని ఎన్డీయేతో కలసి ముందుకు సాగడం అన్నది అందులోని మిత్రులకు ఒక రాజకీయ అనివార్యంగా కూడా ఉంది. ఇక ఇప్పుడు బీజేపీ ఇదే అదనుగా చేసుకుని తన రాజకీయ ఆకాక్షణలను నెరవేర్చుకునేందుకు చూస్తుంది అని అంటున్నారు. ఈసారి కూడా బీజేపీ బీహార్ లో ఎక్కువ సీట్లకు పోటీ చేస్తుంది అన్నది తెలిసిందే.దాంతో పాటు జేడీయూని మిత్రుడిగా చేసుకుని బరిలోకి దిగుతుంది. రేపటి రోజున ఎన్నికల్లో ఈండియే కూటమి గెలిస్తే కనుక బీహార్ కి బీజేపీ నుంచే ముఖ్యమంత్రి ఉంటారని అంటున్నారు. ఈసారి ఎటువంటి రాజీలూ బహుశా బీజేపీ నుంచి ఉండబోవని చెబుతున్నారు. ఉప ముఖ్యమంత్రి పదవినీ జేడీయూకి ఇవ్వడం ద్వారా మహారాష్ట్ర ఫార్ములాను అమలు చేసినా ఆశ్చర్యపోనవసరం లేదని అంటున్నారు. ఇక నితీష్ కుమార్ ని జాతీయ రాజకీయాల్లోకి తెచ్చి కేంద్రంలో మంత్రిగా చేసి ఆయన గౌరవానికి భంగం కలుగజేయ చూడాలన్నది కూడా బీజేపీ ఆలోచనగా ఉంది అని ప్రచారం సాగుతోంది. అయితే ఈ రకమైన ప్రతిపాదనలకు నితీష్ కుమార్ ఎంతవరకూ అంగీకరిస్తారు అన్నదే చర్చగా ఉంది. ఎందుకంటే నితీష్ కుమార్ కి బీహార్ లో అత్యధిక కాలం సీఎం గా పనిచేసిన రికార్డు ఉంది. ఆయన స్వతంత్రంగా పనిచేయడానికి ఇష్టపడతారు.కేంద్రంలో మంత్రిగా అంటే ఆయన తన అనుభవానికి ఉప ప్రధాని పదవితో పాటు టాప్ ఫైవ్ పోర్టుఫోలియోలలోప ఒక దానిని కోరుకోవచ్చు అని అంటున్నారు. అయితే బీజేపీ ఆయన ప్రతిపాదనలు అంగీకరిస్తుందా అన్నది కూడా చర్చగా ఉంటుంది. అయితే రాజకీయాల్లో ఎప్పుడూ అనివార్యతలే పెద్ద పీట. మరో ఎనిమిది నెలలలో జరిగే బీహార్ ఎన్నికల్లో బీజేపీ ఇదే తీరున అత్యధిక స్థానాల్లో పోటీ చేసి మ్యజెక్ మార్క్ కి దగ్గరగా వస్తే మాత్రం బీహార్ కి తొలి బీజేపీ సీఎం గా ఆ పార్టీని కాదనే వారు ఎవరూ ఉండరని అంటున్నారు.



